



‘பிள்ளையையும் கிள்ளி தொட்டிலையும் ஆட்டி விடுவது’ என்பார்கள.
மாகாண சபை தேர்தல்களை நடத்தும் விவகாரத்தில் ராஜபக்ஷ்களின் நடவடிக்கைப் போக்கு அப்படித்தான் இருப்பது போன்ற சந்தேகத்தைத் **பக்கம் 02 >>>**

காலைக்கதிர்

Kalaikkathir

விழயல் 05 வள்ளூவர் ஆண்டு 2051 மார்கழி 04 சனிக்கிழமை 19.12.2020 கதிர் 44

புதிய அரசமைப்பு, ஜெனிவா விவகாரம்:

சம்பந்தன் தலைமையில் கூட்டமைப்பு கொழும்பில் இன்று முக்கிய சந்திப்பு!



மாவையும் நேற்றிரவு அங்கு பறந்தார் யாழ்ப்பாணம், டிசெ.19 தமிழ்த் தேசியக் கூட்டமைப்பின் முக்கிய கூட்டம் கூட்டமைப்பின் தலைவர் இரா. சம்பந்தன் தலைமையில் கொழும்பில் இன்று நடைபெறவுள்ளது. **பக்கம் 02 >>>**

கூட்டமைப்பு நாடாளுமன்றக் கொறடா பதவியில் இருந்து விலகினார் சிறீதரன்



கூட்டமைப்பின் நாடாளுமன்றக் குழுவின் கொறடா பதவியில் இருந்து நாடாளுமன்ற உறுப்பினர் சிறீதரன் விலகியுள்ளார் எனத் தகவல்கள் வெளியாகியுள்ளது குறித்த விடயம் தொடர்பில் அவருடன் தொடர்புகொண்டு வினவிய பொழுது **பக்கம் 02 >>>**

சுமந்திரனின் ஜெனிவாவுக்கான திட்டத்தை நிராகரித்தவர் கஜேந்திரகுமாரும் விக்கியும்

மாற்று யோசனை கூட்டமைப்புக்கு முன்வைப்பு



ஜெனிவாவில் வரும் மாசி மாதம் நடைபெறும் ஐ.நா. மனித உரிமைகள் கவுன்ஸிலின் கூட்டத் தொடர் தொடர்பில் சர்வதேச சமூகத்தைத் தமிழ்த் தேசிய கட்சிகள் ஒன்றுபட்டு கையாள்வது சம்பந்தமாகத் தமிழ்த் தேசியக் கூட்டமைப்பின் சார்பில் அதன் பேச்சாளர் எம். ஏ. சுமந்திரன் முன்வைத்த யோசனைத் திட்டத்தை தமிழ்த் தேசிய மக்கள் முன்னணியின் தலைவர் கஜேந்திரகுமார் வொன்னம்பலமும், தமிழ் மக்கள் தேசியக் கூட்டணியின் தலைவர் நீதியரசர் சி. வீ. விக்னேஸ்வரனும் அடியோடு நிராகரித்து விட்டனர். இவ்விடயத்தை ஒட்டி மாற்று யோசனை ஒன்றை நீதியரசர் சி. வீ. விக்னேஸ்வரன் முன்வைத்திருக்கின்றார். **பக்கம் 02 >>>**



பிறந்து 45 நாட்களேயான குழந்தை கொரோனாவினால் பரிதாப மரணம்!

இலங்கையில் கொரோனா வைரஸ் தொற்றுக்குள்ளான 45 நாட்களேயான பச்சிளம் ஆண் குழந்தை ஒன்று சிகிச்சை பலனின்றி பரிதாபகரமாக உயி ரிழந்துள்ளது என அறிவிக்கப் பட்டுள்ளது. கொழும்பு லேடி ரிட்ஜ்வே தேசிய சிறுவர் வைத்தியசாலையில் சிகிச்சை பெற்று வந்த நிலையிலேயே இந்தக் குழந்தை உயிரிழந்துள்ளது. நியூமோனியாக் காய்ச்சலால் பாதிக்கப்பட்ட நிலையிலே வைத்தியசாலையில் **பக்கம் 02 >>>**

இரண்டாம் கட்டத்திலும் வடக்கிற்கு அரசு நியமனம் மிகவும் சொற்பம்தான்

862 பேரின் விவரங்கள் இப்போது வந்துள்ளன (ந.லோகதயாளன்) வாய்ப்பு வழங்கும் திட்டத்தின் யாழ்ப்பாணம், டிசெ.19 கீழ் இரண்டாம் கட்ட நியமனத்திற்கான உறுதிப்படுத்தல் பட்டியல் ஜி. சி. சித்தி பெறாத ஒரு லட்சம் பேருக்கு அரசு வேலை தயாரிக்கும் **பக்கம் 02 >>>**

மருதனார்மடம் கொத்தணி பாதிப்பு 77 ஆக அதிகரிப்பு

நேற்று மட்டும் நால்வருக்குத் தொற்று உறுதி மருதனார்மடம் பொதுச்சந்தை படுத்தப்பட்டுள்ளது. கொரோனா வைரஸ் கொத்தணியில் இதன்படி மருதனார்மடம் கொத்தணி மேலும் நால்வருக்குத் தொற்று உறுதிப் பூலம் பாதிக்கப்பட்டவர்கள் **பக்கம் 02 >>>**



கொரோனாச் சாவு 165 ஆக அதிகரிப்பு

இலங்கையில் கொரோனா வைரஸ் தாக்கத்தால் மேலும் ஐவர் உயிரிழந்துள்ளனர். நான்கு ஆண்களும், ஒரு பெண்ணும் இவ்வாறு உயிரிழந்துள்ளனர். இவர்களில் நால்வர் 70 வயதைக் கடந்தவர்கள். **பக்கம் 02 >>>**

கொரோனாவுக்கு மருந்து கோரி கேகாலையில் நேற்று போராட்டம்

கொரோனா வைரஸுக்கு மருந்து கண்டு பிடித்தவர் எனக் கூறப்படுகின்ற கேகாலையைச் சேர்ந்த தம்மிக்க பண்டாரவின் இல்லத்திற்கு முன் நேற்று மக்கள் திரண்டு ஆர்ப்பாட்டம் நடத்தியுள்ளனர். தங்களது வீடுகளில் கொரோனாத் தொற்றுக்கு இலக்கானவர்கள் இருப்பதால் அவர்களுக்கு மருந்து கோரியே பிரதேச மக்கள் ஆர்ப்பாட்டம் நடத்தினர். இவ்வாறு ஆர்ப்பாட்டம் செய்தவர்கள் இடையே கொரோனாத் தொற்றுக் **பக்கம் 02 >>>**

நேற்றும் 660 பேருக்கு கொரோனா தொற்று

மொத்தப் பாதிப்பு 36,047 இலங்கையில் நேற்றும் 660 பேர் கொரோனா வைரஸ் தொற்றுடன் அடையாளம் காணப்பட்டுள்ளனர் என்று கொரோனா தடுப்புக்கான தேசிய செயற்பாட்டு மையத்தின் தலைவரும் இராணுவத் தளபதியுமான லெப்டினன்ட் ஜெனரல் சவேந்திர சில்வா தெரிவித்தார். இதற்கமைய நாட்டில் மொத்தத் தொற்றாளர்களின் எண்ணிக்கை 36 ஆயிரத்து 47 ஆக **பக்கம் 02 >>>**

கழுத்தை அறுப்பேன்!

ராஜபக்ஷ அரசுக்கு மேர்வின் எச்சரிக்கை கட்நோயக்க சுதந்திர வர்த்தக வலயத்தில் அரசால் ஆரம்பிக்க அனுமதிக்கப்பட்டதாகக் கூறப்படும் இறைச்சி ஏற்றுமதி தொழிற்சாலையைத் திறந்தால் அதன் திறப்பு திமையன்றே அங்கு வந்து இறைச்சி **பக்கம் 02 >>>**



பருத்தித்துறை, மந்திகை, நெல்லியடி சந்தைகளில் எவருக்கும் தொற்றில்லை

மருதனார்மடம் பொதுச்சந்தை கொத்தணியின் தொடராக யாழ்ப்பாணத்தின் அனைத்துப் பொதுச் சந்தைகளின் விவாயாரிகளுக்கும் மேற்கொள்ளப்பட்ட பி.சி.ஆர். பரிசோதனைகளில் பருத்தித்துறை, நெல்லியடி, மந்திகை சந்தைகளின் பி.சி.ஆர். பரிசோதனை முடிவுகளும் வெளியாகியுள்ளன. நீர்கொழும்பில் குறித்த ஆய்வுகள் மேற்கொள்ளப்பட்டன எனவும், முடிவுகள் நேற்று **பக்கம் 02 >>>**

Beetel Lanka Courier Service
Photo Copy/ Calls/ Fax/ Print
Indian Visa Application
021 222 8591 / 077 774 1117
272, K.K.S road, Jaffna
வெள்ளாடுகேள்வக்கான வாதிக்கச் சேவை

இனி இது...

(முதலாம் பக்கத் தொடர்ச்சி..)
தந்து நிற்கின்றது.
அண்மையில் கொழும்பு வந்து திரும்பிய இந்தியப் பிரதமரின் தேசியப் பாதுகாப்பு ஆலோசகர் அஜித் டோவல் கொழும்பில் ஜனாதிபதி, பிரதமர் ஆகிய இரு ராஜபக்ஷக்களிடமும், அதிகாரப் பரவலாக கலுக்கு வழி செய்த மாகாண சபைத் தேர்தல்களை மேலும் காலம் தாழ்த்தாமல் நடத்த வேண்டும் என்பதே புதுடில்லியின் இறுக்கமான நிலைப்பாடு என்று வலியுறுத்திச் சென்றிருந்தார் எனக் கூறப்படுகின்றது.

அதற்கு ராஜபக்ஷக்கள் பெருமாள் மாடு தலையாட்டுவது போல் தலையாட்டிச் சம்மதித்தனர் என்றும் கூட செய்திகள் வெளியாகின.

இந்தியாவுக்கு இணங்குவது போல காட்டி அந்தத் தேர்தலை நடத்துவதற்கான ஏற்பாடுகளை - ஆயத்தங்களை - செய்வதாகப் பாவனை பண்ணிக் கொண்டு, மறுபுறத்தில் மாகாண சபைத் தேர்தலுக்கு எதிரான கிளர்ச்சியைப் பௌத்த, சிங்களத் தீவிரப் போக்காளரிடம் மறைமுகமாகத் தூண்டி விடும் கைங்கரியமும் தெற்கில் ஒப்பேறத் தொடங்கியிருக்கின்றது.

இதில் கவனிக்கப்பட வேண்டிய விடயங்கள் இரண்டு உள்ளன.

ஒன்று - மாகாண சபைத் தேர்தல் நடத்தப்படவேண்டும் என்ற அரசுத் தலைமையின் முடிவும் அதற்கான ஏற்பாடுகளும், முஸ்தீபுகளும் வெளிப்படும் வேகத்தை விடவும், அதை நடத்தக் கூடாது, மாகாண சபை முறைமையையே அடியோடு ஒழிக்கப்படவேண்டும் என்று வலியுறுத்தும் வேகமும், வீச்சும் அதிகமாக இருக்கின்றன.

அடுத்தது - ஜனாதிபதிக்கும் பிரதமருக்கும் நெருக்கமான பேரினவாதிகளே - அரசியல் தலைவர்களும், பிக்குமாருமே - மாகாண சபைத் தேர்தல்கள் நடத்தப்படக் கூடாது என்ற காட்டுக் கூச்சலை ஒன்று திரண்டு எழுப்புகின்றனர்.

விமல் வீரவன்ஸு, சம்பிக்க ரணவக்க, உதய கமன்பில்ல என்ற வரிசையில், இப்போது சு.கவின் பிரமுகரும், ஐக்கிய மக்கள் சுதந்திரக் கூட்டமைப்பின் பொதுச் செயலாளருமான அமைச்சர் மஹிந்த அமரவீரவும் இப்போது சேர்ந்து கொண்டுள்ளார். இவர்கள் எல்லாம் யாருடைய 'அரசியல் பினாமிகள்' என்பது உறுதிநீர்த இரகசியம்.

புதிய அரசமைப்பு ஏற்படுத்தப்பட்ட பின்னரே இனிமேல் மாகாண சபைத் தேர்தல் நடத்தப்பட வேண்டும் என மஹிந்த அமரவீர அறிவித்திருக்கின்றார். புதிய அரசமைப்பில் மாகாண சபை முறைமையே ஒழிக்கப்பட்டு விட்டால் அதற்கான தேர்தலே அவசியமற்றது என்பதுதான் நிலைமை. மாகாண சபைத் தேர்தல் நடத்துவதற்கு எதிராக ஆளும் தர்ப்பில் இருந்து இனவாதக் காட்டுக் கூச்சல் வெளிப்படுத்துகின்றது என்றால் மறுபுறத்தில் பேரினவாத பிக்குகளிடமிருந்தும் அந்த எதிர்ப்புக் குரல் ஓங்கி ஒலிக்கின்றது.

ஜனாதிபதி மற்றும் பிரதமருக்கு நெருக்கமான அபேராம விசாராதிபதி வண. முருத் தெட்டுவே ஆனந்த தேரர், வண. எல்லே குணவன்ஸ்தேரர் போன்றோர் எல்லோரும் ஒரே குரலில் கிளம்பியிருக்கின்றனர்.

இத்தகைய தேர்தல் எதிர்ப்பு எழுச்சி தெற்கில் பெருங்கிளர்ச்சியாக வெடிக்கும் அளவுக்கு ராஜபக்ஷக்கள் திரைமறைவில் காய் நகர்த்துகின்றார்கள்.

ஒரு கூட்டத்தில், மக்கள் எதிர்ப்பு எல்லை கடந்து கிளர்ந்திருப்பதால், மாகாணத் தேர்தலை நடத்தாமல் நிறுவத்துவதைத் தவிர எமக்கு வேறு வழியில்லை என்று இந்தியாவுக்குக் கைவிடுக்கும் ராஜபக்ஷ ஆட்சிப்பீடம் என்று விடயமறிந்த வட்டாரங்கள் சந்தேகிக்கின்றன.

மாகாணத் தேர்தலை நடத்துவதற்கான ஏற்பாடுகளை முன்னெடுப்பதாகக் காட்டிக்கொண்டு மறுபுறத்தில் அதற்கு எதிரான கிளர்ச்சியை தமக்கு நெருக்கமான தரப்புக் கள் மூலமே ராஜபக்ஷக்கள் தூண்டி விடுவதன் பின்னணி அதுதான் என்று அந்த வட்டாரங்கள் மேலும் தெரிவித்தன.

மாகாண சபைத் தேர்தல்களை எதிர்கொள்ளத் திராணியற்றிருந்த ரணிலின் 'தொடைநடுங்கி' அரசுக்கு, அத்தேர்தலை நடத்தாமல் தள்ளிவைப்பதற்கு தோன்றாய்த் துணையாய் உதவியது தமிழ்க் கூட்டமைப்பு. அந்தப் பாவத்துக்காக

மாகாண சபை முறைமையையே நேரத்தூன் இழுக்கும் அவலத்தை தமிழினமும் சேர்ந்து எதிர்கொள்ள நேர்ந்துள்ளது போலும்...!

- மின்னல் -

பருத்தித்துறை...

(முதலாம் பக்கத் தொடர்ச்சி..)
வெளியாகின எனவும் வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் தெரிவித்தார். இந்த மூன்று சந்தைகளில் வெருக்கும் தொற்றில்லை எனவும் அவர் மேலும் கூறினார்.

பிறந்து 45...

(முதலாம் பக்கத் தொடர்ச்சி..)
இந்தக் குழந்தை சேர்க்கப்பட்டது எனவும், உயிரிழந்துள்ள அக்குழந்தைக்கு கொரோனாத் தொற்று உறுதி செய்யப்பட்டுள்ளது எனவும் வைத்தியசாலை நிர்வாகம் அறிவித்துள்ளது.

குழந்தையின் உடல் நேற்று மாலை பொரளை மயானத்தில் தகனம் செய்யப்பட்டுள்ளது.

இதற்கு முன்னதாக கடந்த 8ஆம் திகதி பிறந்து 20 நாள்லான ஆண் சிசு இதே வைத்தியசாலையில் கொரோனாத் தொற்றால் உயிரிழந்திருந்தமை குறிப்பிடத்தக்கது.

மருதனார்மடம்...

(முதலாம் பக்கத் தொடர்ச்சி..)
எண்ணிக்கை 77 ஆக அதிகரித்துள்ளது என வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் தெரிவித்தார்.

மருதனார்மடம் பொதுச்சந்தை வியாபாரிகளுடன் தொடர்புடைய திருநெல்வேலி பொதுச்சந்தை வியாபாரி ஒருவருக்கு நேற்று தொற்று உறுதி செய்யப்பட்டுள்ளது.

கடந்த 16ஆம் திகதி திருநெல்வேலி பொதுச்சந்தை வியாபாரிகள் 312 பேருக்கு பி.சி.ஆர். பரிசோதனைக்கான மேற்கொள்ளுவதற்காக மாதிரிகள் எடுக்கப்பட்டு பரிசோதனைக்காகக் கொழும்புக்கு அனுப்பப்பட்டன. குறித்த பரிசோதனையின் முடிவுகள் நேற்று வெளியாகின. அவற்றில் திருநெல்வேலி பொதுச்சந்தை வியாபாரி ஒருவருக்கு தொற்று உறுதி செய்யப்பட்டுள்ளது. இதேவேளை, யாழ்ப்பாணம் பல்கலைக் கழக மருத்துப்பீட ஆய்வுகூடத்தில் நேற்று 110 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. அவற்றில் 2 பேருக்குத் தொற்று உறுதிப்படுத்தப்பட்டுள்ளது.

மருதனார்மடம் பொதுச்சந்தை வியாபாரிகளுடன் நேரடித் தொடர்புடைய உடுவிலைச் சேர்ந்த 47 மற்றும் 21 வயதுடைய பெண்கள் இருவருக்கே தொற்று உறுதிப்படுத்தப்பட்டுள்ளது.

இதனிடையே யாழ்ப்பாணம் போதனா வைத்தியசாலை ஆய்வுகூடத்தில் நேற்று 416 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. அவற்றில் சுன்னாகத்தைச் சேர்ந்த ஒருவருக்கு மட்டுமே தொற்று உறுதிப்படுத்தப்பட்டுள்ளது. அவர் மருதனார்மடம் பொதுச்சந்தை வியாபாரிகளுடன் நேரடித் தொடர்புடையவராவார்.

இதற்கமைய மருதனார்மடம் பொதுச்சந்தை கொரோனா வைரஸ் கொத்தணியால் கடந்த 8 நாள்களில் 77 பேர் பாதிக்கப்பட்டுள்ளனர் எனவும் வடக்கு மாகாண சுகாதார சேவைகள் பணிப்பாளர் மேலும் தெரிவித்தார்.

கழுத்தை அறுப்பும்...

(முதலாம் பக்கத் தொடர்ச்சி..)
களுக்குப்பதிலாக தனது கழுத்தை அறுக்க நீட்டப்போவதாக முன்னாள் அமைச்சர் மேர்வின் சில்வா தெரிவித்துள்ளார்.

கொழும்பு - இராஜகிரியவில் உள்ள தனது இல்லத்தில் நேற்று நடத்திய உட்க சந்திப்பில் பேசியபோதே அவர் இந்த எச்சரிக்கையை அரசுக்கு விடுப்பதாகக் கூறினார்.

தொடர்ந்தும் பேசிய அவர், புத்தபெருமான் அவதரித்த இந்த நாட்டில் மிருகங்களை அறுப்பதற்கு நான் அனுமதிக்கமாட்டேன். தற்போதைய பிரதமர் மஹிந்த ராஜபக்ஷ ஜனாதிபதியாக இருந்த காலத்தில் முன்னேஸ்வரம் காலி கோயிலுக்குச் சென்று அங்கு இடம்பெறும் மிருகப்பலி பூஜையை தைரியமாகத் தடுத்தேன். அப்படிப்பட்ட எனக்கு இந்த இறைச்சி தொழிற்சாலைகளை திறக்காமல் பண்ணுவதற்கு நடவடிக்கை எடுப்பது பெரிதல்ல. இருப்பினும் அரசை எச்சரிக்கின்றேன். இந்த எச்சரிப்பையும் மீறி அரசு அந்தத் தொழிற்சாலையைத் திறந்தால் அந்தத் தினத்திலேயே தொழிற்சாலைக்கு முன்னால் வந்து எனது கழுத்தை வெட்டுவதற்கு அனுமதிப்பேன் - என்றார்.

சுமந்திரனின்...

(முதலாம் பக்கத் தொடர்ச்சி..)
ஐ.நா. மனித உரிமைகள் கவுன்ஸிலின் ஆணையாளருக்கும் கவுன்ஸிலின் ஏனைய உறுப்பு நாடுகளுக்கும் தமிழ்க் கட்சிகளின் பிரதிநிதிகள் கூட்டாக அனுப்பக் கூடிய நீண்ட நகல் கடிதம் ஒன்றே யோசனைத் திட்டமாக சுமந்திரனினால் முன்வைக்கப்பட்டது எனத் தெரிகின்றது. அந்தக் கடிதத்தை தமிழ்க் கட்சிகள் எல்லாம் ஒன்று சேர்ந்து முன்வைக்கலாமா என்பதுதான் சுமந்திரனின் யோசனையாகும்.

அதனை நிராகரித்துள்ள விக்னேஸ்வரன் "நீண்ட பல வருடங்களாகக் கால அவகாசங்களை வழங்கும் விதத்தில் தீர்மானங்களை நிறைவேற்றித் தோற்றுப் போன ஒரு விடயத்தையே மீண்டும் புதிய தீர்மானமாக வழிமொழியும் விதத்தில் உங்கள் யோசனைத் திட்டத்தில் பிரஸ் தாபித்துள்ளீர்கள். இன்றைய நிலையில் மீண்டும் இத்தகைய ஒரு தீர்மானத்தை எடுத்து கால அவகாசம் வழங்கக் கோருவது இனியும் பயன் தரும் என்று நம்புகின்றீர்களா?" - என்று சுமந்திரனின் யோசனை குறித்து அவரிடமே கேள்வி எழுப்பியிருக்கின்றார் நீதியரசர் சி.வீ.விக்னேஸ்வரன்.

"மீண்டும் ஒரு கால அவகாசத்தை இலங்கைக்கு வழங்குவது அதனை வைத்துக் கொண்டு சிறுபான்மையினரான தமிழர்களையும் முஸ்லிம்களையும் மேலும் சிதறடிக்கும் தனது கைவரிசையை இலங்கை அரசு தொடரவே வழி செய்யும்.

"சர்வதேச குற்றவியல் நீதிமன்றத்துக்கு அல்லது ஐ.நா.வினால் விசேடமாக உருவாக்கப்பட்ட சர்வதேச குற்றவியல் ஆயத்துக்கு இலங்கை விடயத்தைக் கொண்டு செல்லுமாறு ஐ.நா பொதுச்சபையையும், ஐ.நா. பாதுகாப்புக் கவுன்ஸிலையும் கோருமாறு நாம் தமிழ்க் கட்சிகள் எல்லாம் ஒன்றுபட்டு ஐ.நா. மனித உரிமைகள் கவுன்ஸிலை ஏன் வேண்டக் கூடாது?

"தமிழ்த் தேசியத்தை வலியுறுத்தும் அனைத்துத் தமிழ்க் கட்சிகளினதும் ஆதரவும் இத்தகைய நிலைப்பாட்டுக்கு நிச்சயம் கிடைக்கும்.

"இலங்கை விவகாரத்தை சர்வதேச குற்றவியல் நீதிமன்றத்துக்கு எடுத்துச் செல்லுமாறு ஐ.நா. மனித உரிமைகள் கவுன்ஸிலைக் கோரும் அதேசமயம், இலங்கையில் மனித உரிமை மீறல்கள் மற்றும் காணி அபகரிப்பு விடயங்களைக் கண்காணிப்பதற்கு ஐ.நா.வின்கூட அறிக்கையாளர் ஒருவரை நியமிக்கும்படியும், யுத்தக் குற்றவிடயங்களைக் கையாண்டு, பொறுப்புக் கூறலை நிறைநாட்டுவதற்கு சுயாதீன விசாரணைப் பொறிமுறை ஒன்றை ஏற்பாடுபிக்கும்படியும், நாம் தமிழ்க் கட்சிகள் எல்லோரும் சேர்ந்து வலியுறுத்தினால் என்ன?" - என நீதியரசர் விக்னேஸ்வரன் தமது மாற்று யோசனை முன்வைத்திருக்கின்றார்.

தமிழ் தேசிய மக்கள் முன்னணியின் தலைவர் கஜேந்திரகுமார் பொன்னம்பலமும் சுமந்திரனின் யோசனைத் திட்டத்தை நிராகரித்து விட்டார் என அறிய வந்தது. விக்னேஸ்வரனின் யோசனைத் திட்டத்தை கஜேந்திரகுமார் பொன்னம்பலம் சிலசமயங்களில் ஏற்றுக் கொள்ளக் கூடும் எனக் கருதப்பட்டது.

இதேசமயம் இன்று கொழும்பில் கூடும் கூட்டமைப்பின் பங்காளிக் கட்சிகளின் தலைவர்கள் ஜெனிவா விவகாரத்தை எவ்வாறு கையாள்வது என்பது குறித்தும் விவாதிப்பார்கள் என எதிர்பார்க்கப்படுகின்றது.

கொரோனாவுக்கு மருந்து...

(முதலாம் பக்கத் தொடர்ச்சி..)
குள்ளானர்களும் இருந்தனர் என்று கூறப்படுகின்றது. எவ்வாறாயினும் தம்மிக்க பண்டாரவின் மருந்து இதுவரை அரசால் அங்கீகரிக்கப்படவில்லை என்பது குறிப்பிடத்தக்கது.

இரண்டாம் கட்டத்திலும்...

(முதலாம் பக்கத் தொடர்ச்சி..)
நோக்கில் வடக்கின் 5 மாவட்டங்களிற்கும் 862 பேரின் விண்ணப்பங்களின் விவரங்கள் அனுப்பி வைக்கப்பட்டுள்ளன.

நாடு முழுவதும் ஒரு லட்சம் பேருக்கு வேலை வாய்ப்பு வழங்கும் இத்திட்டத்தில் 35 ஆயிரம் பேருக்கான வேலை வாய்ப்பு வழங்கப்பட்டது. இதன் இரண்டாம் கட்டம் வழங்கும் வகையில் அவற்றின் விண்ணப்ப விவரங்கள் சம்பந்தப்பட்ட மாவட்டச் செயலாளர்களிற்கு அனுப்பி வைக்கப்

பட்டுள்ளன. அவர்களை நேர் முகத் தேர்விற்கு உட்படுத்தி அவர்களின் தகுதியை உறுதி செய்வதற்காகவே இவ்விவரங்கள் அனுப்பி வைக்கப்பட்டுள்ளன.

மாவட்ட ரீதியில் கிளிநொச்சி - 35 பேர், யாழ்ப்பாணம் - 235 பேர், வவுனியா - 374 பேர், மன்னார் - 115 பேர், முல்லைத் தீவு - 103 பேர் என மொத்தம் 862 பேரின் விவரங்கள் அனுப்பி வைக்கப்பட்டுள்ளன. இதனால் அடுத்த கட்ட நியமனமும் இதற்கு உட்பட்ட எண்ணிக்கையிலேயே அமையும் எனச் சட்டக்காட்டப்படுகின்றது.

நாடு முழுவதிலும் 35 ஆயிரம் பேருக்கு முதலாம் கட்டத்தில் நியமனம் வழங்கப்பட்ட சமயம் வடக்கு மாகாணத்தில் 362 பேருக்கு மட்டுமே அது வழங்கப்பட்டது. இப்போது இரண்டாம் கட்டத்திலும் தேசிய ரீதியில் ஒப்பிடும்போது சொற்ப தொகையே கிடைக்கும் சாத்தியம் உள்ளதாக தெரிவிக்கப்படுகின்றது.

கூட்டமைப்பு நாடாளு...

(முதலாம் பக்கத் தொடர்ச்சி..)
தான் கூட்டமைப்பின் நாடாளுமன்றக் குழுவின் கொறடா பதவியில் இருந்து வெளியேறியமை உண்மை என அவர் தெரிவித்துள்ளார்.

அதற்கான காரணத்தை அவரிடம் வினவிய பொழுது -

நான் கடந்த 5 வருடமாக அந்தப் பதவியில் இருந்துள்ளேன். அதுமட்டுமல்லாது, கூட்டமைப்பின் பங்காளிக் கட்சிகளின் கருத்தாடல்கள் ஆரோக்கியமான வையாக இல்லை. அவர்கள் உட்கூங்களில் கொறடா என்கின்ற பதவியினை வைத்து சிறீதரன் பணம் சம்பாதிக்கின்றார் என்பது போல் ஒரு மாயையை உருவாக்கி வருகிறார்கள். ஆகவே அவ்வாறானதொரு பதவி எனக்கு தேவை இல்லை. எனவே அப்பதவியில் இருந்து வெளியேறி உள்ளேன். இந்த விடயம் தொடர்பில் இன்று (நேற்று) நாடாளுமன்ற உறுப்பினரும் கூட்டமைப்பின் தலைவருமான சம்பந்தன் அவர்களிடம் உத்தியோகபூர்வமாகத் தெரிவித்துள்ளேன். - என்றார்.

சம்பந்தன் தலைமை...

(முதலாம் பக்கத் தொடர்ச்சி..)
புதிய அரசமைப்புக்கான முன்மொழிவுகளைச் சமர்ப்பிக்கும்மாறு அரசியல் கட்சிகளிடம் ஜனாதிபதி கோட்டாபய ராஜபக்ஷ தலைமையிலான அரசு வேண்டுகோள் விடுத்துள்ள நிலையில், அதற்கான வேலைத்திட்டத்தில் தமிழ்த் தேசியக் கூட்டமைப்பும் களமிறங்கியுள்ளது.

அதற்கமைய தமிழ்த் தேசியக் கூட்டமைப்பு சமர்ப்பிக்க வேண்டிய முன்மொழிவுகள் தொடர்பில் முடிவெடுக்கக் கூட்டமைப்பின் நாடாளுமன்றக் குழு இன்று கொழும்பில் கூடுகின்றது.

காலை 10 மணிக்கு நடைபெறவுள்ள இந்தக் கூட்டத்தில் கூட்டமைப்பின் பங்காளிக் கட்சிகளின் தலைவர்களும் பங்கேற்பார்கள் என்று இலங்கைத் தமிழரசுக் கட்சியின் தலைவர் மாவை சேனாதிராசா தெரிவித்தார்.

இதன்போது புதிய அரசமைப்புக்கான முன்மொழிவுகள், சமகால அரசியல் நிலைவரங்கள் மற்றும் ஐ.நா. தீர்மான விவகாரம் உள்ளிட்ட பல விடயங்கள் பேசப்படும் என்று கூட்டமைப்பின் தலைவர் இரா. சம்பந்தன் தெரிவித்தார்.

இந்தக் கூட்டத்தில் கலந்துகொள்வதற்காகக் கூட்டமைப்பின் பங்காளிக் கட்சிகளின் தலைவர்கள் மற்றும் நாடாளுமன்ற உறுப்பினர்கள் நேற்றிரவு கொழும்பு சென்றுள்ளனர்.

கொரோனாச் சாவு...

(முதலாம் பக்கத் தொடர்ச்சி..)
இதன்படி இலங்கையில் கொரோனாத் தாக்கத்தால் உயிரிழந்தவர்களின் எண்ணிக்கை 165 ஆக அதிகரித்துள்ளது. இலங்கையில் கொரோனா வைரஸ் தாக்கம் முதலாம், இரண்டாம் அலைகளின் போது 13 பேர் மாத்திரமே உயிரிழந்தனர். எனினும், மூன்றாம் அலை ஏற்பட்ட பின்னர் உயிரிழப்பு எண்ணிக்கை சடுதியாக அதிகரித்துள்ளது.

நேற்று 660 பேருக்கு...

(முதலாம் பக்கத் தொடர்ச்சி..)
அதிகரித்துள்ளது. இவர்களில் 32 ஆயிரத்து 380 பேருக்கு மூன்றாம் அலையின் போதே வைரஸ் தொற்றியுள்ளது. மொத்தத் தொற்றாளர்களின் 27 ஆயிரத்து 61 பேர் குணமடைந்துள்ளனர். 8 ஆயிரத்து 821 பேர் வைத்தியசாலைகளில் சிகிச்சை பெற்று வருகின்றனர். அத்துடன் 165 பேர் உயிரிழந்துள்ளனர்.

திருநெல்வேலி கொரோனா தொற்றாளர் மருதனார்மடத்துடன் தொடர்புடையவர்!

திருநெல்வேலி சந்தையில் வைத்து பெறப்பட்ட மாதிரியின் அடிப்படையில் கொரோனா தொற்றாளராக அடையாளம் காணப்பட்ட நபர், மருதனார்மடம் வந்ததே நிலையம் ஒன்றில் பணியாற்றுவவர் என சுகாதாரத் துறை தெரிவித்துள்ளது.

அதனால் மருதனார்மடம் கொத்தனியால் பாதிக்கப்பட்டோர் எண்ணிக்கை 76 ஆக அதிகரித்துள்ளது.

மருதனார்மடம் சந்தி கடைத் தொகுதியில் உள்ள வியாபார நிலையத்தில் பணியாற்றும் உரும்பிராயைச் சேர்ந்த 30 வயது துடைய ஒருவருக்கு கொரோனா தொற்று உள்ளமை நேற்று (வெள்ளிக்கிழமை) உறுதிப்படுத்தப்பட்டது.

திருநெல்வேலி சந்தையில் கடந்த புதன்கிழமை பிசிஆர் பரிசோதனைக்கான மாதிரிகள் பெறப்பட்ட போது, அவர் சந்தையில் இருந்ததால் அவரது மாதிரியும் பெறப்பட்டது.

இந்த நிலையிலேயே திருநெல்வேலி சந்தை வியாபாரிகளுடன் இணைந்த பரிசோதனையில் அவருடைய மாதிரிகளும் பிசிஆர் பரிசோதனைக்கு உட்படுத்தப்பட்டது.

அவருக்கு கொரோனா வைரஸ் தொற்று உள்ளமை உறுதிப்படுத்தப்பட்டுள்ளதாக பிசிஆர் பரிசோதனையில் உறுதிப்படுத்தப்பட்டது என்றும் சுகாதார அதிகாரிகள் தெரிவித்தனர்.

மாகாண சபை முறையையால் நாடு ஒருபோதும் பிளவுபடாது

தேர்தல் அவசியம் என மஹிந்தவின் சகாவான முன்னாள் முதலமைச்சர் ரஞ்சித் வலியுறுத்து



மாகாண சபை முறையை மூலம் நாடு ஒருபோதும் பிளவுபடாது. எனவே, உடனடியாகத் தேர்தல் நடத்தப்பட வேண்டும்.

- இவ்வாறு வடமத்திய மாகாண சபையின் முன்னாள் முதலமைச்சர் எஸ்.எம். ரஞ்சித் வலியுறுத்தினார்

ஸ்ரீ லங்கா பொதுஜன முன்னணியின் தலைமையகத்தில் நேற்று நடைபெற்ற உட்கவியலாளர் சந்திப்பில் கலந்துகொண்டு உரையாற்றுகையிலேயே அவர் மேற்கண்டவாறு குறிப்பிட்டார்.

இது தொடர்பில் அவர் மேலும் கூறியவை வருமாறு:-

நல்லாட்சி அரசின்போதுதான் க்யூச்சி மூலம் மாகாண சபைகளுக்கான தேர்தல் பிற்போடப்பட்டது. மக்களின் ஜனநாயக உரிமை பறிக்கப்பட்டது. இதற்கான முழுப் பொறுப்பையும் கடந்த ஆட்சியாளர்கள்தான் ஏற்க வேண்டும்.

அதேபோல் மக்களின் ஜனநாயக உரிமையை உறுதிப்படுத்துவதற்காக மாகாண சபைத் தேர்தல் நடத்தப்பட வேண்டும் என்பதுதான் ஈலங்கா பொது ஜன முன்னணியின் நிலைப்பாடாகும். தேர்தல் நடத்தப்படும் எனப் பிரதமர் மஹிந்த ராஜபக்ஷ

வும், எமது கட்சியின் தேசிய அமைப்பாளரான பஸில் ராஜபக்ஷவும் அறிவித்துள்ளனர்.

மாகாண சபைத் தேர்தல் பற்றிக் கதைக்கும் போது பதவி ஆசையால்தான் அறிவிப்புகள் விடுக்கப்படுகின்றன என விமர்சனங்கள் முன்வைக்கப்படுகின்றன. உண்மை அதுவல்ல. மாகாண சபைகள் மூலம் மக்களுக்கு சிறந்த சேவை வழங்கலாம். கொள்கை அடிப்படையில் அரசியல் முன்னெடுக்கலாம். பலம் பொருந்திய சக்திகளைக் கட்டியெழுப்பலாம் என்பதைப் புரிந்துகொள்ள வேண்டும். முதலமைச்சர் பதவியைத் தியாகம் செய்து விட்டே நான் அன்று மஹிந்த ராஜபக்ஷ பக்கம் நின்றேன்.

தனவந்தர்களுக்கும், வர்த்தகர்களுக்கும் மாகாண சபைகள் தேவைப்பாடாது. ஆனால், சாதாரண மக்களுக்கு சேவைகளை வழங்குவதற்கும், நிவாரணத் திட்டங்களை முன்னெடுப்பதற்கும் மாகாண சபைகள் முறையை அவசியம். 80 வீத நிர்வாகம் மாகாண சபைகளின் கீழ்தான் நடக்கின்றன. மாகாண சபைகளின் கீழ் எத்தனை பாடசாலைகள், வைத்தியசாலைகள் உள்ளன என்பது தெரியுமா? மாகாண சபையில் காலடி வைக்காதவர் கள்தான் இன்று அது பற்றி விமர்சிக்கின்றனர்.

இனவாத கோணத்திலும் குற்றச்சாட்டு முன் வைக்கப்படுகின்றது. மாகாண சபை முறையால் நாடு பிளவுபடவில்லை. இனிப் பிளவுபடாது. அரசமைப்பின் 13ஆவது திருத்தச் சட்டம் மறுசீரமைக்கப்பட்டால் மாற்று வழி என்னவென்பது பற்றி எவரும் அறிவிக்கவில்லை.

மாகாண சபை முறையையே மக்கள் அனுமதித்துள்ளனர். எனவே, மாகாண சபைத் தேர்தல் நடத்தப்பட வேண்டும். தேசிய மட்டத்தில் முன்னெடுக்கப்படும் வேலைத்திட்டங்கள் வெற்றியளிக்க மாகாண சபை கட்டமைப்பு அவசியம் - என்றார்.

தீரவ இயற்கை எரிவாயு மின் உற்பத்தி நிலைய கட்டுமான பணிகள் ஜனவரியில்!

நாட்டின் முதல் தீரவ இயற்கை எரிவாயு மின் உற்பத்தி நிலையத்தின் கட்டுமானப் பணிகளை ஜனவரி 13 ஆம் திகதி வந்தளையில் ஆரம்பிக்கப்படும் என்று மின்சக்தி அமைச்சர் டலஸ் அழகப்பெரும தெரிவித்துள்ளார்.

எதிர்காலத்தில் நாட்டில் உருவாக்கக் கூடிய மின்சார நெருக்கடிக்கு மாற்று வழியாக கெரவலபிட்டியில் 300 மெகாவாட் இரண்டாவது ஒருங்கிணைந்த சுழற்சி தீரவ இயற்கை எரிவாயு மின் உற்பத்தி நிலையமொன்றைத் ஸ்தாபிப்பதற்கும் இந்த மின் உற்பத்தி நிலையத்தை சுயாதீனமான மின்சக்தி கருத்திட்டமொன்றாக தனிப்பட்ட முதலீட்டின் உட்பட கட்டிடம், உடமையாக்கல், தொழிற்படுத்தல், மாற்றுதல் என்னும் வர்த்தக மாதிரியின் கீழ் நிர்மாணித்து நடைமுறைப்படுத்துவது பொருத்தமானதெனவும் கண்டறியப்பட்டுள்ளது.

இதற்கிணங்க, மூன்று வருட காலப்பகுதிக்குள் கருத்திட்டத்தை புர்த்தி செய்வதற்கு இயலுமாகும் வகையில் சர்வதேச ரீதியில் போட்டிகரமான கேள்வி நடைமுறைக்கு அமைவாக பொருத்தமான முதலீட்டாளர் ஒருவரை இனங்காண்பதற்குத் தேவையான நடவடிக்கையை எடுக்கும் பொருட்டு மின்சக்தி அமைச்சரால் சமர்ப்பிக்கப்பட்ட பிரேரிப்புக்கு அமைச்சரவை கடந்த செப்டம்பர் மாதம் ஒப்புதல் வழங்கியமையும் குறிப்பிடத்தக்கது.

கொழும்பு ஆயரை சந்தித்தார் பிரதமர்!



பிரதமர் மஹிந்த ராஜபக்ஷவுக்கும் கொழும்பு ஆயர் துசாந்த ரொட்ரிகோ ஆண்டகைக்கும் இடையில் விசேட சந்திப்பொன்று இடம்பெற்றுள்ளது.

கடந்த (வியாழக்கிழமை) பிற்பகல் கொழும்பு ஆயர் அலுவலகத்தில் இந்தச் சந்திப்பு இடம்பெற்றுள்ளது.

கொரோனா வைரஸ் தொற்று அச்சுறுத்தலுக்கு மத்தியில் முறையான சுகாதார வழிகாட்டல்களைப் பின்பற்றி, நத்தார் பண்டிகையைக் கொண்டாடுகின்றமை தொடர்பில் இதன்போது விசேட கவனம் செலுத்தப்பட்டது.

மேலும், உற்சவ காலத்தில் கிறிஸ்தவர்களையும் அனைத்து இலங்கையர்களையும் பாதுகாத்து, நத்தார் கொண்டாட்டங்களில் ஈடுபடுதல், பாடசாலைகளை ஆரம்பித்தல் மற்றும் புதிய அரசமைப்பு தொடர்பில் கொழும்பு ஆயர், இதன்போது பிரதமரின் கவனத்துக்குக் கொண்டு வந்தார்.

கொரோனா நிலைமையை கட்டுப்படுத்துவதற்கு சுகாதார துறையினரின் சுகாதார வழிகாட்டல்களை பின்பற்றி நத்தார் பண்டிகையை கொண்டாடும் வகையில் மக்களை விழிப்புடன் மூறு பிரதமர் கொழும்பு ஆயரிடம் தெரிவித்தார்.

இந்தச் சந்தர்ப்பத்தில் கொழும்பு அனுநாயக்கர் அருட்தந்தை பெரி ப்ரோஹியர், கொழும்பு மறைமாவட்ட செயலாளர் ராஜன் ஆசீர்வாதம் உள்ளிட்ட அருட்தந்தையர்கள் மற்றும் அமைச்சர் ஜி.எல்.பீரிஸ், சட்ட அதிகாரி ரொஹான் எதிரிசிங்க, அருண் கமலதேக உள்ளிட்டோர் கலந்து கொண்டனர்.

மாணவர்க்கு இணையக் கல்வியை இலவசமாக வழங்க ஏற்பாடு செய்க!

திருமலையில் போராட்டம்

அனைத்து மாணவர்களுக்கும் இணைய கல்வியை இலவசமாக பெற்றுக்கொடுக்க வேண்டுமென, அரசாங்கத்தை வலியுறுத்தி, மக்கள் விடுதலை முன்னணியினர் திருகோணமலை, கிழக்கு மாகாணக் கல்வி அமைச்சுக்கு முன்பாக ஆர்ப்பாட்டமொன்றில் ஈடுபட்டனர்.

மக்கள் விடுதலை முன்னணி திருகோணமலை மாவட்ட அமைப்பாளர் அருண் ஹேமச்சந்திரா தலைமையில், நேற்று (வெள்ளிக்கிழமை) இடம்பெற்ற இந்த ஆர்ப்பாட்டத்தில் கட்சியின் ஆதரவாளர்கள் பங்கேற்றனர்.

மாணவர்களின் கல்விக்காக இலத்திரனியல் உட்காண்களில் வழங்கப்படும் சந்தர்ப்பங்களை அதிகரிக்க வேண்டும், அனைத்து மாணவர்களுக்கும் இணையக் கல்வியை இலவசமாய் பெற்றுக் கொடுக்க வேண்டும்,

பிள்ளைகளின் கல்வி முடக்கம் உடனே தீர்வைப் பெற்றுக் கொடுக்க வேண்டும் போன்ற பதாதைகளை ஏந்தியவாறு சமூக இடைவெளியைப்பேணி பலர் இந்தப் போராட்டத்தில் கலந்து கொண்டனர்.

இதில் கருத்து தெரிவித்த மக்கள் விடுதலை முன்னணி திருகோணமலை மாவட்ட அமைப்பாளர் அருண் ஹேமச்சந்திரா, இலங்கையில் கல்விக்காக 6 வீதம் மொத்த தேசிய உற்பத்தியில் ஒதுக்கீடு செய்யப்பட்டுள்ளது. ஆனாலும் தொடர்ந்து புறக்கணிக்கப்பட்டு வருகின்றது எனக் குறிப்பிட்டார்.

மேலும், இந்த நிலைமை இன்னும் மோசமாக விரிவடைந்திருக்கிறது. காரணம் கொரோனா தொற்று நோயின் பின்னர் பாடசாலைகள் முடக்கப்பட்டு இருப்பதன் காரணமாகவும் சில இடங்களில் இணைய வசதிகள் இல்லாமையினாலும் பாதிக்கப்பட்டு வருவதாகவும் அனைவருக்கும் இலவசமாக இணைய வசதிகளை செய்து கொடுக்க வேண்டும் எனவும் இதன்போது அவர் தெரிவித்தார்.

குருகுலம் தமிழ் மொழி ஒளிபரப்பு அட்டவணை

19.12.2020	சனிக்கிழமை
04.00 - 04.55	தரம் - 12 தகவல் தொடர்பாடல் தொழினுட்பம்
05.00 - 05.55	தரம் - 13 தகவல் தொடர்பாடல் தொழினுட்பம்
06.00 - 06.55	தரம் - 12 உயிரியல்
08.00 - 08.55	தரம் - 10 தகவல் தொடர்பாடல் தொழினுட்பம்
09.00 - 09.55	தரம் - 11 தகவல் தொடர்பாடல் தொழினுட்பம்
10.00 - 10.55	தரம் - 10 தமிழ்
11.00 - 11.55	தரம் - 11 தமிழ்
12.00 - 12.55	தரம் - 12 இரசாயனவியல்
13.00 - 13.55	தரம் - 13 இரசாயனவியல்
14.00 - 14.25	தரம் - 06 தகவல் தொடர்பாடல் தொழினுட்பம் (1ஆம், 2ஆம்) தரம் - 07 தகவல் தொடர்பாடல் தொழினுட்பம் (2ஆம், 4ஆம்)
14.30 - 15.55	தரம் - 08 தகவல் தொடர்பாடல் தொழினுட்பம் (1ஆம், 3ஆம்) தரம் - 09 தகவல் தொடர்பாடல் தொழினுட்பம் (2ஆம், 4ஆம்)
15.00 - 15.55	தரம் - 12 தமிழ்
16.00 - 16.55	தரம் - 13 தமிழ்
17.00 - 17.55	தரம் - 13 உயிரியல்
18.00 - 18.55	தரம் - 08 ஆங்கிலம் (1ஆம், 3ஆம்) தரம் - 09 ஆங்கிலம் (2ஆம், 4ஆம்)
22.30 - 23.25	தரம் - 12 பொறியியல் தொழினுட்பம்
23.30 - 24.30	தரம் - 13 பொறியியல் தொழினுட்பம்

நமது பார்வை

உண்மை - நேர்மை - பக்கம் சாராம

ஆசிரியர்மீடல்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

விக்கியின் பதில் யோசனை

இலங்கையின் உள்நாட்டு யுத்தத்தின் இறுதிக் கட்டத்தில் நடைபெற்ற விவகாரங்கள் பற்றிய விடயம் மீண்டும் மார்ச் மாதம் ஜெனீவாவில் நடைபெறும் ஜ.நா.மனித உரிமைகள் கவுன்ஸிலின் கூட்டத்தில் பரிசீலனைக்கு வரவிருக்கின்றன.

இவ்விடயம் தொடர்பாகக் கவுன்ஸிலில் ஏற்கனவே நிறைவேற்றப்பட்ட மூன்று தீர்மானங்களுக்குத் தானும் சேர்ந்து அனுசரணை வகித்து ஒத்துழைத்த கொழும்பு, இப்போது ஆட்சி மாற்றத்தை அடுத்து, இந்தத் தீர்மானங்களுக்குத் தான் வழங்கி வந்த அனுசரணைப் பங்கில் இருந்து விலகுவதாக அறிவித்து விட்டது.

அதாவது கவுன்ஸில் நிறைவேற்றப்பட்ட தீர்மானங்களுக்குத் தான் இணங்கப் போவதில்லை, கட்டுப்பாடு போவதில்லை, அவற்றை ஏற்றுச் செயற்படப்போவதில்லை என்ற செய்தியையே இலங்கை அரசு தனது நடவடிக்கை மூலம் கவுன்ஸிலின் உறுப்பு நாடுகளுக்கு அறிவுறுத்தியிருக்கின்றது.

இந்தப் பின்புலத்தில், உறுப்பு நாடுகளின் தீர்மானத்துக்கு - முடிவுக்கு - மாறுபட்டு நிற்கும் இலங்கையை இவ்விடயத்தில் இனி எவ்வாறு கையாள்வது என்ற புதிய தீர்மானத்துக்கு கவுன்ஸில் இந்த மார்ச் அமர்வில் வரவேண்டியிருக்கும்.

கவுன்ஸிலின் உறுப்பு நாடுகள் அத்தகைய தீர்மானம் ஒன்றை எடுக்க முன்னர் இலங்கையில் இனப்பிரிக்கில் - யுத்தத்தின் இறுதிக் கட்டத்தில் இடம்பெற்ற மோதலில் - மோசமாகப் பாதிக்கப்பட்ட மறுதரப்பான தமிழர்களின் கருத்து நிலைப்பாட்டையும் கவனத்தில் கொள்ளும் - கட்டாயம் பரிசீலனைக்கு எடுக்கும் - என்பது புரிந்து கொள்ளத்தக்கதே.

இந்த விடயத்தில்தான் தமிழ்க் கட்சிகள் ஒருமித்த நிலைப்பாட்டிற்கு வரவேண்டும் என்று வலியுறுத்துகின்றனர் ஈ.பி.ஆர்.எஸ்.எம். தலைவர் சுரேஷ் பிநேமச்சந்திரன்.

நாடாளுமன்றத்தில் இப்போது தமிழர்களைப் பிரதிநிதித்துவப் படுத்துகின்ற - தமிழ்த் தேசிய நிலைப்பாட்டைப் பின்பற்றி நிற்பதாகக் கூறுகின்ற - கட்சிகளின் உறுப்பினர்கள் முதலில் இவ்விடயத்தில் ஒன்றுபடுவரா என்பதே கேள்வி.

நாடாளுமன்றில் கூட்டமைப்பின் சார்பில் பத்துப் பேர் உள்ளனர். தமிழ்த் தேசிய மக்கள் முன்னணி சார்பில் இருவர். தமிழ் மக்கள் கூட்டணி சார்பில் நீதியரசர் விக்னேஸ்வரன் உள்ளார்.

ஜ.நா.மனித உரிமைகள் கவுன்ஸில் விவகாரத்தை ஒன்றுபட்ட கருத்தில் அணுகுவது தொடர்பாக கூட்டமைப்பின் பேச்சாளர் ஜனாதிபதி சட்டத்தரணி எம்.ஏ.சுமந்திரன் முன்வைத்த யோசனையை கஜேந்திரகுமார் பொன்னம்பலமும், நீதியரசர் விக்னேஸ்வரனும் அடியோடு நிராகரித்து விட்டனர் எனத் தெரிகின்றது.

ஜ.நா. மனித உரிமைகள் கவுன்ஸிலின் ஆணையாளருக்கும் கவுன்ஸிலின் ஏனைய உறுப்பு நாடுகளுக்கும் தமிழ்க் கட்சிகளின் பிரதிநிதிகள் கூட்டாக அனுப்பக் கூடிய நகல் கடிதம் ஒன்றே யோசனைத் திட்டமாக சுமந்திரனினால் முன்வைக்கப்பட்டது.

"நீண்ட பல வருடங்களாகக் கால அவகாசங்களை வழங்கும் விதத்தில் தீர்மானங்களை நிறைவேற்றித் தோற்றுப் போன ஒரு விடயத்தைத்தான் மீண்டும் புதிய தீர்மானமாக வழிமொழியும் விவகாரமாக உங்கள் யோசனைத் திட்டத்தில் பிரஸ்தாபித்துள்ளீர்கள். இன்றைய நிலையில் மீண்டும் இத்தகைய ஒரு தீர்மானத்தை எடுத்துக் கால அவகாசம் வழங்கக் கோருவது இனியும் பயன் தரும் என்று நம்புகின்றீர்களா?" - என்று சுமந்திரனின் யோசனை குறித்து அவரிடமே கேள்வி எழுப்பியிருக்கின்றார் நீதியரசர் சி.வி. விக்னேஸ்வரன்.

மீண்டும் ஒரு கால அவகாசத்தை இலங்கைக்கு வழங்குவது அதனை வைத்துக் கொண்டு சிறுபான்மையினரான தமிழர்களுக்கும் முஸ்லிம்களுக்கும் மேலும் சிதறடிக்கும் தனது கைவரிசையை இலங்கை அரசு தொடரவே வழி செய்யும் என்றும் அவர் சுமந்திரனுக்குச் சுட்டிக்காட்டியுள்ளார்.

சர்வதேச குற்றவியல் நீதிமன்றத்துக்கு அல்லது ஜ.நா.வினாள் விசேடமாக உருவாக்கப்பட்ட சர்வதேச குற்றவியல் ஆயத்துக்கு இலங்கை விடயத்தைக் கொண்டு செல்லுமாறு ஜ.நா.பொதுச் சபையையும், ஜ.நா. பாதுகாப்புக் கவுன்ஸிலையும் கோருமாறு நாம் தமிழ்க் கட்சிகள் எல்லாம் ஒன்றுபட்டு ஜ.நா.மனித உரிமைகள் கவுன்ஸிலை ஏன் வேண்டக் கூடாது என்று ஒரு பதில் யோசனையை சுமந்திரனின் முன் வைத்திருக்கின்றார் நீதியரசர் விக்னேஸ்வரன்.

தமிழ்த் தேசியத்தை வலியுறுத்தும் அனைத்துத் தமிழ்க் கட்சிகளினதும் ஆதரவும் இத்தகைய நிலைப்பாட்டுக்கு நிச்சயம் கிடைக்கும் என்று அவர் கூறுகின்றார்.

இலங்கை விவகாரத்தை சர்வதேச குற்றவியல் நீதிமன்றத்துக்கு எடுத்துச் செல்லுமாறு ஜ.நா. மனித உரிமைகள் கவுன்ஸிலைக் கோரும் அதேசமயம் -

இலங்கையில் மனித உரிமை மீறல்கள் மற்றும் காணி அபகரிப்பு விடயங்களைக் கண்காணிப்பதற்கு ஜ.நா.வின் விசேட அறிக்கையாளர் ஒருவரை நியமிக்கும்படியும் -

யுத்தக் குற்ற விடயங்களைக் கையாண்டு, பொறுப்புக் கூறலை நிலைநாட்டுவதற்கு சயாத்தன் விசாரணைப் பொறிமுறை ஒன்றை ஸ்தாபிக்கும்படியும் -

வலியுறுத்த வேண்டும் என நீதியரசர் விக்னேஸ்வரன் யோசனை முன்வைத்திருக்கின்றார்.

தமிழ் தேசிய மக்கள் முன்னணியின் தலைவர் கஜேந்திர குமார் பொன்னம்பலமும் பொரும்பாலும் இந்த நிலைப்பாட்டையே எடுப்பார் என்று கருதப்படுகின்றது.

இந்த நிலைப்பாட்டுக்கு கூட்டமைப்பின் - சம்பந்தர், சுமந்திரன் இணையின் - பதில் என்னவாக இருக்கும்? ஒன்றிணைந்து நிலைப்பாடு எடுக்க வாய்ப்பு உள்ளதா? தெரியவில்லை. பொறுத்திருந்துதான் பார்க்க வேண்டும்.

கொரோனா வைரஸைக் கட்டுப்படுத்த மக்களின் ஒத்துழைப்பு மிக அவசியம்!

பொலிஸ் பேச்சாளர் அஜித் ரோஹண வேண்டுகோள்

கொரோனா வைரஸ் பரவலைத் தடுக்கும் பணியில் ஈடுபட்டுள்ள சுகாதார அதிகாரிகள் அல்லது பாதுகாப்புப் பிரிவினர் தகவல்களைக் கோரும் சந்தர்ப்பத்தில் தாமதமின்றி அதற்கு மக்கள் ஒத்துழைப்பு வழங்க வேண்டும். கொரோனாத் தொற்றைக் கட்டுப்படுத்துவதற்கான சட்டத்தின் கீழ் இதற்கு பொதுமக்கள் கடமைப்பட்டுள்ளனர்.

- இவ்வாறு பொலிஸ் உடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார்.

இது தொடர்பில் அவர் மேலும் தெரிவித்த தாவது:-

பொதுப்போக்குவரத்து சேவையைப் பயன்படுத்தும்போது அல்லது வீட்டுக்கு அப்பால் வெளியே செல்லும்போது தமது முகவரி, தேசிய அடையாள அட்டை இலக்கம் மற்றும் தொலைபேசி இலக்கத்தை குறிப்பிட்ட குறிப்பு கடிதத்துண்டுகளைப் பொதுமக்கள் எப்போதும் வைத்திருக்க வேண்டும்.

பண்டிகைக் கால வைபவம் உள்ளிட்ட சில வைபவங்களில் பொதுமக்கள் ஈடுபடக்கூடும். அனைத்து வைபவங்களிலும் சுகாதார நடைமுறைகளைக் கடைப்பிடிக்க வேண்டும்.



பொலிஸார், பாதுகாப்புப் பிரிவினர் உள்ளிட்டோர் பல்வேறு தனிமைப்படுத்தல் முறை, கொரோனா தொற்றைத் தடுப்பதற்கு மூலோபாயங்கள் பயன்படுத்தக்கூடிய சூழ்நிலை உண்டு.

இவ்வாறான சந்தர்ப்பங்களில் உங்களிடம் தகவல்களைக் கேட்டால், தகவல்களை வழங்குமாறு நாம் கேட்டுக் கொள்கின்றோம்.

படிவம் ஒன்றில் இந்தத் தகவல்களைப் பூர்த்தி செய்து வழங்க வேண்டும். இதற்கு வசதியாக உங்கள் பெயர், முகவரி, தேசிய அடையாள அட்டை இலக்கம், தொலைபேசி இலக்கம் ஆகியவற்றுடன் கடிதத்துண்டு ஒன்றை நீங்கள் எப்போதும் வைத்திருப்பது மிகவும் பொருத்தமானதாகும். - என்றார்.

சுற்றாடல் நேயம்மிக்க வேலைத்திட்டம் நுவரெலியாவில் இன்று ஆரம்பமாகிறது!

நுவரெலியா மாவட்டத்தின் சுற்றுலா அபிவிருத்தி வலயத்தில் சுற்றாடல் நேயமிக்க வேலைத்திட்டங்கள் இன்று (சனிக்கிழமை) ஆரம்பிக்கப்பட்டவுள்ளன.

நகர அபிவிருத்தி மற்றும் வீடமைப்பு அமைச்சு இந்த விடயத்தைத் தெரிவித்துள்ளது.

ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ ஆகியோரின் ஆலோசனைக்கு அமைவாக நகர அபிவிருத்தி அதி காரசபை இந்த வேலைத்திட்டத்தை முன்னெ

டுத்துள்ளது.

கித்துள்கலவிலிருந்து நுவரெலியா வரையும், நுவரெலியாவிலிருந்து கண்டி, பதுளை வரையும் விசேட சுற்றுலா வலயமாக அபிவிருத்தி செய்யப்பட்டுள்ளது.

இந்த பிரதான வீதிகளின் இரு மருங்கும் சுற்றுலாப் பயணிகளின் கவனத்தை ஈர்க்கும் வகையில் நவீனமயப்படுத்தப்படவுள்ளது.

பூங்கா, நடைபாதை, வர்த்தக கொட்டிகள், சிறுநண்டிச்சாலை உட்பட ஹோட்டல்களும் இங்கு அமைக்கப்பட்டவுள்ளன.

205 இலங்கையர் நாடு வந்தடைவு!

கொரோனா வைரஸ்தொற்று அச்சுறுத்தல் காரணமாக வெளிநாடுகளில் சிக்கித் தவித்த மேலும் 205 இலங்கையர்கள், நேற்று (வெள்ளிக்கிழமை) காலை கட்டு நாயக்க விமான நிலையத்தை வந்தடைந்துள்ளனர்.

இதற்கமைய கூட்டாளிலிருந்தும் 163 பேரும் ஜப்பானிலிருந்து 42 பேரும் இவ்வாறு கட்டு நாயக்க விமான நிலையத்தை நேற்று காலை வந்தடைந்துள்ளனர்.

இவ்வாறு நாட்டை வந்தடைந்த அனைவருக்கும் பி.சி.ஆர்.பரிசோதனை மேற்கொள்

ளப்பட்டு, பின்னர் அனைவரும் தனிமைப்படுத்தல் நடவடிக்கைகளுக்காக அனுப்பப்பட்டுள்ளனர் எனக் கட்டுநாயக்க விமானநிலையத் தகவல்கள் தெரிவிக்கின்றன.

இதேவேளை வியாழனம் வெளிநாடுகளில் சிக்கித் தவித்த 42 இலங்கையர்கள் நாட்டை வந்தடைந்திருந்தனர்.

இவ்வாறு நாட்டை வந்தடைந்த அவர்களுக்கும் பி.சி.ஆர். பரிசோதனை மேற்கொள்ளப்பட்டு, தனிமைப்படுத்தப்பட்டுள்ளமை குறிப்பிடத்தக்கது.

ஸ்ரீலங்கன் எயார் லைன்ஸ் 8 பணியாளருக்கு தொற்று!

ஸ்ரீலங்கன் எயார்லைன்ஸ் நிறுவனத்தின் உணவுதயாரிப்புப் பிரிவில் பணியாற்றும் ஊழியர்கள் 8 பேருக்கு கொரோனாத் தொற்று உறுதி செய்யப்பட்டுள்ளது.

ஸ்ரீலங்கன் எயார்லைன்ஸ் நிறுவனத்தால் வெளியிடப்பட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது.

ஊழியர்களுக்கு முன்னெடுக்கப்பட்ட

பி.சி.ஆர் பரிசோதனையில் 8 பேருக்கு கொரோனாத் தொற்று உறுதி செய்யப்பட்டுள்ளது.

கடந்த திங்கட்கிழமை ஊழியர் ஒருவருக்கு கொரோனா தொற்று உறுதிப்படுத்தப்பட்டமையடுத்து மேற்கொள்ளப்பட்ட பரிசோதனையில் இந்த ஊழியர்களுக்குத் தொற்று உறுதிப்படுத்தப்பட்டுள்ளது.

தனிமைப்படுத்தல் சட்டம் மீறிய 37 பேர் கைதாகினர்!

கடந்த 24 மணித்தியாலங்களில் தனிமைப்படுத்தல் விதிமுறைகளை மீறிய குற்றச் சாட்டில் 37 பேர் கைது செய்யப்பட்டுள்ளனர் என பொலிஸ்மா அதிபர் அஜித் ரோஹண தெரிவித்துள்ளார்.

முகக்கவசம் அணியாமை மற்றும் சமூக இடைவெளியைப் பேணாமை ஆகிய தனிமைப்படுத்தல் விதிமுறைகளை மீறிய குற்றச் சாட்டிலேயே இவர்கள் கைது செய்யப்பட்டுள்ளனர் என அவர் குறிப்பிட்டுள்ளார்.

மேலும், நடைமுறையிலுள்ள தனிமைப்

படுத்தல் சட்ட விதிமுறைகளை மீறி செயற்படுபவர்கள் எவராயினும் கைது செய்யப்படுவார்கள் எனவும் அஜித் ரோஹண எச்சரிக்கை விடுத்துள்ளார்.

அதேபோன்று அவர்களுக்கு எதிராக சட்ட நடவடிக்கைகளும் முன்னெடுக்கப்படும் எனவும் அவர் குறிப்பிட்டுள்ளார்.

கடந்த ஒக்ரோபர் மாதம் 30 ஆம் திகதி முதல் இதுவரையான காலப்பகுதியில் இந்தக் குற்றச்சாட்டுக்களுக்கமைய 1,562 பேர் கைது செய்யப்பட்டுள்ளமை குறிப்பிடத்தக்கது.

எந்த வடிவில் வந்தாலும் எம்.சி.சி. உடன்படிக்கைக்கு இடம் இல்லை!

கோட்டா அரசு திட்டவட்டம்

கொழும்பு, நவ.19 அமெரிக்காவடனான எம்.சி.சி. உடன்படிக்கை வேறு பெயரில் வந்தால் கூட அதில் இலங்கை அரசு கைச்சாத்திடாது. நாட்டுக்கு நன்மை பயக்கக்கூடிய விடயங்களை மட்டுமே ஜனாதிபதி கோட்டாபய ராஜபக்ஷ தலைமையிலான அரசு செய்யும்.

- இவ்வாறு அமைச்சர் மஹிந்த அமரவீர தெரிவித்தார்.

'உஸ்ம தென்துரு' 20 இலட்சம் மர நடுகை வேலைத்திட்டத்தின் கீழ் அமைச்சர் மகிந்த அமரவீர தலைமையில் காசலர் நீர்தேக்கப்பகுதிக்கு அண்மித்த லைதண்டி தோட்டத்தில் மரக் கன்றுகள் நேற்று நாட்டப்பட்டன.

இப்பகுதியில் உள்ள நீர் வளம், வன வளம் ஆகியனவற்றை பாதுகாக்கும் நோக்கத்துடன், பொகவந்தலாவ பெருந் தோட்ட கம்பனியின் உதவியுடன், சுற்றுச்சூழல் அமைச்சகம் மற்றும் மத்திய சுற்றுச்சூழல் சபையின் மேற்பார்வையின் கீழ் இந்த மர நடுகை வேலைத் திட்டம் மேற்கொள்ளப்பட்டது.

இந்த நிகழ்வில் அமைச்சர் உட்பட பொகவந்தலாவ பெருந்தோட்ட கம்பனி

யின் அதிகாரிகள், இலங்கை மின்சார சபையின் அதிகாரிகள், சுற்றாடல் துறை அமைச்சின் உயர் அதிகாரிகள், தோட்ட தொழிலாளர்கள் என பலரும் கலந்து கொண்டனர்.

இந்நிகழ்வில் கலந்துகொண்டு ஊடகவியலாளர்கள் எழுப்பிய கேள்விகளுக்குக் கருத்து வெளியிடிகையிலேயே அமைச்சர் மேற்கண்டவாறு கூறினார்.

இது தொடர்பில் அவர் மேலும் தெரிவித்ததாவது:-

எம்.சி.சி. உடன்படிக்கை இனி கைச்சாத்திடப்படாது. அதிலிருந்து அமெரிக்காவும் விலகிவிட்டது. எம்.சி.சி. உடன்படிக்கை கைச்சாத்திடப்படாது எனக் கூறியே இந்த அரசு ஆட்சிக்கு வந்தது. அந்தக் கொள்கை தொடர்ந்தும் பின்பற்றப்படும். வேறு வடிவில், வேறு பெயரில் வந்தால் கூட ஏற்பதற்கு தயாரில்லை.

எது எப்படியிருந்தாலும் அமெரிக்காவடனான எமது இராஜதந்திர உறவுக்கு எவ்வித பாதிப்பும் ஏற்படவில்லை. அது



அவ்வாறே தொடரும். அமெரிக்காவும் இதனை அறிவித்துள்ளது.

நாட்டுக்கு நன்மை பயக்கக்கூடிய விடயங்களை மாத்திரமே இந்த அரசு செய்யும். தீங்கு விளைவிக்கக்கூடிய எதனையும் செய்யாது.

அதேவேளை, கொரோனா வைரஸ் முழு உலகுக்கும் சவாலாக அமைந்துள்ள

எது. நாம் முதலாவது, இரண்டாவது அலைகளைக் கட்டுப்படுத்தினோம். மூன்றாவது அலையையும் கட்டுப்படுத்த முடியும் என்ற நம்பிக்கை உள்ளது. அதற்குத் தேவையான நடவடிக்கைகள் எடுக்கப்பட்டுள்ளன. மக்களும் இதற்கு முழுமையான ஒத்துழைப்பை வழங்க வேண்டும். அவ்வாறு வழங்கினால் மூன்றாவது அலையையும் இலகுவில் கட்டுப்படுத்தலாம். எந்தவொரு முயற்சியையும் நாம் கைவிடவில்லை.

அமைச்சர்களுக்கு எதிராக எதிர்ப்பை வெளியிடும் ஜனநாயக உரிமை மக்களுக்கு இருக்கின்றது. அமைச்சர்கள் என்பவர்கள் சர்வ பலம் படைத்தவர்கள் அல்லர்.

ஸ்ரீலங்கா சுதந்திரக் கட்சிக்கு கிடைக்க வேண்டிய உரிமைகள் கிடைக்கப்பெற வேண்டும். அதனை நாம் பெறுவோம். மோதுவதைவிட பேச்சு மூலம் பயணிப்பதே சிறப்பு. பிரச்சினைக்கு விரைவில் தீர்வு காணப்படும்.

அத்துடன், தேர்தல் முறைமையில் மாற்றம் அவசியம். விருப்பு வாக்கு போட்டி இல்லாத தேர்தலையே மக்கள் விரும்புகின்றனர் - என்றார்.

கொரோனாவின் பிடியிலிருந்து இதுவரை 27,061 பேர் மீண்டனர்

கொழும்பு, டிசெ. 19 கொரோனா வைரஸ் தொற்றுக்கு இலக்கான நிலையில் சிகிச்சை பெற்று வருபவர்களில் மேலும் 708 பேர் நேற்று குணமடைந்து வீடு திரும்பினர்.

இதன்படி இலங்கையில் கொரோ

னாவின் பிடிக்குள் இருந்து மீண்டவர்களின் எண்ணிக்கை 27 ஆயிரத்து 61 ஆக அதிகரித்துள்ளது.

அத்துடன் 8 ஆயிரத்து 166 பேருக்கு தொடர்ந்தும் சிகிச்சையளிக்கப்பட்டு வருகின்றது. கொரோனாவால் 160 பேர் உயிரிழந்துள்ளனர்.

போக்குவரத்து விதிமுறை மீறல் கண்டறிய சிறப்பு நடவடிக்கை!

கொழும்பு, டிசெ. 19 செல்வாக்கின் கீழ் வாகனம் செலுத்துபவர்கள் உட்பட மோட்டார் போக்குவரத்து விதிமுறைகளை மீறும் அனைத்து வாகன சாரதிகளைக் கண்டறிய நேற்றிரவு முதல் சிறப்பு நடவடிக்கை ஆரம்பமாகும் என்று பொலிஸார் தெரிவித்துள்ளனர்.

அத்துடன் இவ்வாறு அடையாளம் காணப்படும் நபர்களுக்கு எதிராக சட்ட நடவடிக்கையும் மேற்கொள்ளப்படவுள்ளது.

பல்வேறு ஒளி மற்றும் ஒலி வடிவங்களுடன் பயணிக்கும் வாக

னங்கள் தொடர்பாகவும் இதன்போது கவனம் செலுத்தப்படும் என்று பிரதிப்பொலிஸ் மா அதிபரும் பொலிஸ் ஊடகப் பேச்சாளருமான அஜித் நோஹண சுட்டிக்காட்டியுள்ளார்.

இதேவேளை வீதி விபத்துக்கள் காரணமாக கடந்த 48 மணி நேரத்தில் 10 உயிரிழப்புகள் பதிவாகியுள்ளன என அவர் கூறினார்.

இவ்வாறான வீதி விபத்துக்களைத் தவிர்ப்பதற்கு சாரதிகளும் பாதசாரிகளும் அவசியம் சுட்டத்தைக் கடைப் பிடிக்க வேண்டும் என்றும் அஜித் நோஹண கேட்டுக் கொண்டுள்ளார்.

மரணங்களின் கொத்தணி உருவாகும் வாய்ப்புள்ளது!

அரசு மருத்துவச் சங்கம் எச்சரிக்கை

சனத்தொகையை அதிகமாகக் கொண்ட பிரதேசங்களில் மரணங்களின் எண்ணிக்கையும் அதிகரிக்கக் கூடிய வாய்ப்புக்கள உள்ளன.

இவ்வாறான பிரதேசங்கள் ஊடாக மரணங்களின் கொத்தணி உருவாகக் கூடும். எனவே இவை தொடர்பில் உரிய தீர்மானங்கள் துரிதமாக எடுக்கப்பட வேண்டும் என்று அரசு மருத்துவ அதிகாரிகள் சங்கத்தின் பணிப்பாளர் வைத்தியர் ஹரித அலுத்தே தெரிவித்தார்.

இவ்வாறான நிலையில் மக்கள் பொறுப்பற்று செயற்படுவார்களாயின் முழு நாட்டையும் முடக்க வேண்டிய நிலைக்கு தள்ளப்படுவோம் என்றும் வைத்தியர் ஹரித அலுத்தே தெரிவித்தார்.

கொழும்பில் கடந்த வியாழக்கிழமை நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

மரணங்களில் குறிப்பிடத்தக்களவானவை கொழும்பு மாநகரசபையை அண்மித்த பகுதிகளிலேயே பதிவாகியுள்ளன.

அதிக சனத்தொகையைக் கொண்ட பிரதேசங்களில் மரணங்களின் எண்ணிக்கையும் அதிகரிக்கக் கூடிய வாய்ப்புக்கள உள்ளன. பண்டாரகம, புளத்திங்களில் சில

கிராமங்கள், மொனராகலையில் அலுபத, கண்டி மாவட்டத்தில் சில கிராமங்கள் உள்ளிட்டவை இவ்வாறானவையாகும்.

இந்த பிரதேசங்கள் ஊடாக மரணங்களின் கொத்தணி உருவாகக் கூடிய வாய்ப்புள்ளது. எனவே நகரசபையை அண்மித்த பகுதிகள் தொடர்பில் அதிக அவதானம் செலுத்துவதோடு, நகரசபைக்கு அப்பாற்பட்ட பகுதிகளில் மரணங்களின் எண்ணிக்கையைக் குறைப்பதற்கும் நடவடிக்கை எடுக்க வேண்டும்.

ஒக்ரோபர் 4 ஆம் திகதி ஆரம்பமான புதிய அலையில் தொற்றாளர்கள் எண்ணிக்கை 31 ஆயிரத்தை எட்டியுள்ளது. பாணந்துரை பிரதேசத்தை தனிமைப்படுத்துவதாக அறிவித்தவுடனேயே அங்குள்ள மக்கள் வெவ்வேறு இடங்களுக்குச் சென்றுள்ளனர். இது சிறந்த நிலைமையல்ல.

இந்த நிலைமையைக் கட்டுப்படுத்த பாதுகாப்புத் துறையினர் நடவடிக்கை எடுக்க வேண்டும். சுகாதார அமைச்சு இந்த விடயத்தில் தலையிட வேண்டும்.

மக்களிடமிருந்து இவ்வாறான பொறுப்பற்ற செயற்பாடுகளை நாம் எதிர்பார்க்கவில்லை. மக்கள் முறையாக செயற்படாவிட்டால் முழு நாட்டையும் முடக்க வேண்டிய நிலைக்குத் தள்ளப்படுவோம். - என்றார்.

மஞ்சள் கன்றுகள் விற்பனைக்கு!

நல்ல தரமான இரண்டு அடி வரை வளர்ந்த ஒன்றரை மாத மஞ்சள் கன்றுகள் யாழ்ப்பாணத்தில் விற்பனைக்கு உண்டு.

விலை - 150/=



கற்பகவனம் விற்பனை நிலையம்.
461, ஸ்ரான்லி வீதி, யாழ்ப்பாணம்.
(யாழ் முற்றம் - Yarl Muttam)
021 492 7778

மஹர சிறை வன்முறை வழக்கு: 23ஆம் திகதிவரை ஒத்திவைப்பு

கொழும்பு, நவ.19 மஹர சிறைச்சாலையில் இடம்பெற்ற கலவரம் தொடர்பான வழக்கு விசாரணை எதிர்வரும் 23ஆம் திகதிவரை ஒத்திவைக்கப்பட்டுள்ளது.

இது தொடர்பான வழக்கு மீதான விசாரணை வத்தளை நீதிமன்ற நீதிவான் புத்திக ஸ்ரீ ராகல முன்பாக நேற்று நடைபெற்றது.

குறித்த சம்பவத்தில் உயிரிழந்த 11 கைதிகளில் 4 கைதிகளின் மரண விசாரணை தொடர்பான அறிக்கையை குற்றப்புலனாய்வுப் பிரிவு கடந்த தவணை விசாரணையில் சமர்ப்பித்திருந்ததுடன், அதில், கைதிகள் நால்வருமே துப்பாக்கிச்சூட்டில் தான் பலியானார்கள் என்பது உறுதி செய்யப்பட்டிருந்தது.

இந்தநிலையில் நேற்று ஏனைய 7 கைதிகளின் மரண விசாரணை தொடர்பான அறிக்கை சமர்ப்பிக்கப்படவிருந்தது.

இருப்பினும் அந்த விசாரணைகள் நிறைவடையவில்லை என்பதைக் குற்றப்புலனாய்வுப் பிரிவினர் மன்றில் நேற்றுத் தெரியப்படுத்தியுள்ளதை அடுத்து வழக்கு ஒத்திவைக்கப்பட்டது.

சேனாப் படைப் புழு தாக்கம்; கட்டுப்படுத்தக் கிருமிநாசினி!

மஹிந்தானந்த அளுத்தமகே தெரிவிப்பு

சேனாப் பயிர்ச்செய்கையின் மீது மீண்டும் சேனாப் படைப்புழுவின தாக்கம் அதிகரித்து வருவதாகவும் அதனைக் கட்டுப்படுத்துவதற்கு அவசியமான அனைத்து நடவடிக்கைகளும் மேற்கொள்ளப்பட்டுள்ளன எனவும் விவசாயத்துறை அமைச்சர் மஹிந்தானந்த அளுத்தமகே தெரிவித்துள்ளார்.

இது தொடர்பாக விவசாயத்துறை அமைச்சில் விவசாயத்திணைக்களத்தின் பணிப்பாளர் நாயகம் உள்ளிட்ட அதிகாரிகளுடன் கடந்த புதன்கிழமை இடம்பெற்ற கலந்துரையாடலின்போதே அவர் இவ்வாறு குறிப்பிட்டுள்ளார்.

அம்பாறை, மொனராக்கலை, அநுராதபுரம், குருநாகல் போன்ற மாவட்டங்களில் இந்தத் தாக்கம் உயர்வாகப் பதிவாகியிருப்பதுடன், அந்தப் படைப் புழுவின தாக்கத்தைக் கட்டுப்படுத்தக்கூடிய 'என் ஜிவ்வைரஸ்' விவசாயிகளுக்குப் பெற்றுக்கொடுப்பதற்கு அதிகாரிகள் நடவடிக்கை எடுத்துள்ளனர் என்றும் இதன்போது விவசாயத்திணைக்களத்தின் பணிப்பாளர் வீரக்கோன் எடுத்துரைத்தார்.

அதேவேளை ஏற்கனவே படைப்புழுவால் சேதமடைந்த பயிர்ச்செய்கையின் பெறுமதி தொடர்பில்



நியாயமான மதிப்பீடொன்றைச் செய்யுமாறும் விவசாயத்துறை அமைச்சர் அதிகாரிகளுக்கு ஆலோசனை வழங்கினார்.

அதுமத்திரமன்றி அனைத்து மாகாணசபைகளுக்கும் படைப்புழு தாக்கத்தைக் கட்டுப்படுத்துவதற்காக 60 லட்சம் ரூபா பெற்றுக்கொடுக்கப்பட்டுள்ளது என்று தெரிவித்த அமைச்சர் மஹிந்தானந்த அளுத்தமகே, இந்த நெருக்கடி நிலையிலிருந்து விவசாயிகளைப் பாதுகாப்பதற்கான அனைத்து நடவடிக்கைகளும் எடுக்கப்பட்டிருக்கின்றன எனவும் உறுதியளித்தமை குறிப்பிடத்தக்கது.

கீளிநொச்சி பொதுச்சந்தையை மூடல் அறிவிப்பால் வர்த்தகர்கள் அசௌகரியம்

பொதுச்சந்தை மூடுவது தொடர்பாக மாறி மாறி கிடைத்த அறிவிப்புக்களில், கீளிநொச்சி சந்தை வர்த்தகர்கள் அசௌகரியங்களை நேற்று (வெள்ளிக்கிழமை) எதிர்கொண்டனர்.

வடமாகாணத்திலுள்ள அனைத்து பொது சந்தைகளும் மூடப்படும் எனும் அறிவித்தல் வெளியான நிலையில் நேற்று கீளிநொச்சி சேவைச்சந்தை வர்த்தகர்கள் இடையில் அசௌகரியம் ஏற்பட்டுள்ளது.

நேற்றுக் காலை மரக்கறி மற்றும் மீன் சந்தைகளை மூட்டுமாறும், ஏனைய வர்த்தக நிலையங்கள் வழமைபோன்று இயங்கும் எனவும் அறிவித்தல் வழங்கப்பட்டிருந்தது.

இந்நிலையில் ஏனைய வர்த்தகர்கள் தமது வர்த்தக நடவடிக்கைகளை ஆரம்பித்தனர். சில மணிநேரங்களின் பின்னர் அனைத்து வர்த்தக நிலையங்களையும் மூட்டுமாறு கரைச்சி பிரதேச சபையால் அறிவுறுத்தல் வழங்கப்பட்டுள்ளது.

இவ்வாறு மாறி மாறி கிடைத்த அறிவித்தல்களால், பெரும் அசௌகரியங்களை எதிர்கொண்ட சந்தை வர்த்தகர்கள் முழுமையாக வர்த்தக செயற்பாடுகளிலிருந்து வெளியேறினர்.

ஆயினும் மரக்கறி, மீன் உள்ளிட்டவை வீதியோரங்களில் வைத்து விற்பனை செய்யப்பட்டு வருகின்றன. இந்நிலையில் சந்தையின் உட்பகுதியில் உள்ள பல்பொருள் வாணிபம், ஆடை விற்பனை நிலையம் உள்ளிட்ட நூற்றுக்கணக்கான வர்த்தகர்கள் நேரடியாக பாதிக்கப்பட்டுள்ளனர்.

சந்தை வளாகம் தவிர்ந்த ஏனைய பகுதிகளில் வர்த்தக செயற்பாடுகள் வழமைபோன்று இடம்பெற்று வரும் நிலையில் குறித்த வர்த்தகர்கள் பெரும் பாதிப்புக்குள்ளாகியுள்ளனர்.

எதிர்வரும் நாள்கள் பண்டிகைக்காலம் என்பதால் வர்த்தக செயற்பாடுகளில் தமக்கு பாதிப்பு ஏற்பட்டுள்ளதாகவும் அவர்கள் தெரிவிக்கின்றனர்.

கட்சிக்குத் துரோகமிழைத்த அனைவருக்கும் நடவடிக்கை!

ஐக்கிய மக்கள் சக்தியில் இணைந்த மற்றும் அந்த கட்சியில் பொதுத்தேர்தலில் போட்டியிட்ட ஐக்கிய தேசிய கட்சி உறுப்பினர்களுக்கு எதிரான ஒழுக்காற்று நடவடிக்கை மீள ஆரம்பிக்க அந்தக் கட்சி தீர்மானித்துள்ளது. அத்துடன் ஸ்ரீலங்கா பொதுஜன பெரமுனவிற்கு ஆதரவளித்து செயற்பட்ட ஐ.தே.க. உறுப்பினர்களுக்கு எதிராகவும் நடவடிக்கை எடுக்கப்பட்டுள்ளது.

ஐக்கிய தேசிய கட்சியின் சட்டப்பிரிவிற்கும் தலைவர் ரணில் விக்கிரமசிங்கவிற்கும் மிடையில் கடந்த வியாழக்கிழமை இடம்பெற்ற சந்திப்பிலேயே இவ்வாறு தீர்மானிக்கப்பட்டது.

கட்சியின் கொள்கைகளுக்கு எதிராகச் செயற்பட்ட மக்கள் பிரதிநிதிகள் மற்றும் மக்கள் செயற்பாட்டாளர்களுக்கு எதிராக முன்னெடுக்கப்பட்ட ஒழுக்காற்று நடவடிக்கைகள் கொவிட் - 19 வைரஸ் தொற்றுக்காரணமாக நிறுத்தப்பட்டிருந்தது.

இவ்வாறானதொரு நிலையிலேயே இந்த ஒழுக்காற்று நடவடிக்கைகளை மீள ஆரம்பிக்க வேண்டும் என்று ஐக்கிய தேசிய கட்சியின் சட்டப்பிரிவு செயலாளர் சட்ட தரணி நிஸ்ஸங்க நாணயக்கார வலியுறுத்தியுள்ளார்.

எதிர்க்கட்சித் தலைவர் சஜித்துடன் இணைந்து செயற்படும் அதே வேளை ஐக்கிய தேசிய கட்சியின் உறுப்பினர்மையை யுடைய அனைத்து உறுப்பினர்களுக்கு எதிராகவும் ஒழுக்காற்று நடவடிக்கை எடுக்கப்படவுள்ளமை குறிப்பிடத்தக்கது.

48 கோடி அமெரிக்க டொலருக்காக நாட்டை அடைவு வைக்க முடியாது!

இராஜாங்க அமைச்சர் செஹான் சேமசிங்க கருத்து



அமெரிக்காவுடனான எம்.சி.சி. ஒப்பந்தத்தில் கைச்சாத்திடாமட்டோம் என நாட்டு மக்களுக்கு வழங்கிய வாக்குறுதியை நிறைவேற்றியுள்ளோம்.

48 கோடி அமெரிக்க டொலர் நிதிக்காக நாட்டின் இறையாண்மையை அடகு வைக்க முடியாது என சமுர்த்தி, மனை பொருளாதார நுண்ணிதி சுய தொழில் மற்றும் அரச வளங்கள் அபிவிருத்தி இராஜாங்க அமைச்சர் செஹான் சேமசிங்க தெரிவித்தார்.

மிலேனியம் கோப்பரேன்(எம்.சி.சி) உடன்படிக்கையை இரத்து செய்வதற்கு அமெரிக்கா தீர்மானித்துள்ளது.

இதற்கமைய 5 வருட காலத்துக்காக இலங்கைக்கு வழங்க எதிர்பார்க்கப்பட்டிருந்த 48 கோடி அமெரிக்க டொலர் நிதியுதவி இரத்து செய்யப்பட்டுள்ளது. இந்த விடயம் தொடர்பாக வினவிய போதே மேற்கண்டவாறு குறிப்பிட்டார்.

அவர் மேலும் குறிப்பிடுகையில் - அமெரிக்காவுடனான எம்.சி.சி. ஒப்பந்தம் நாட்டின் இறையாண்மைக்கும், சுயாதீனத்தன்மைக்கும் பாதிப்பை ஏற்படுத்தும் என ஆரம்பத்தில் இருந்து குறிப்பிட்டோம்.

நாட்டுக்கு எதிரான ஒப்பந்தங்களில் கைச்சாத்திடப் போவதில்லை என ஜனாதிபதி கோட்டாபய ராஜபக்ஷ ஜனாதிபதி தேர்தல் காலத்தில் நாட்டு மக்களுக்கு வாக்குறுதி வழங்கினார்.

தேசியபாதுகாப்பு, இறையாண்மை ஆகியவற்றைக் கருத்திற் கொண்டு மக்கள் ஜனாதிபதி கோட்டாபய ராஜபக்ஷ தலைமையில் ஆட்சி மாற்றத்தை ஏற்படுத்தினார்கள்.

எம். சி. சி. ஒப்பந்தத்தை நாடாளுமன்றத்துக்குத் தெரியாமல் இரகசியமான முறையில் கைச்சாத்திட கடந்த அரசாங்கம் முயற்சித்தது. ஆட்சி மாற்றத்தின் பின்னர் அவர்களின் முயற்சி தோற்கடிக்கப்பட்டது.

எம்.சி.சி. ஒப்பந்தம் தொடர்பாக ஆராய ஜனாதிபதி கடத்த வரும் டிசெம்பர் மாதம் துறைசார் நிபுணர் குழுவை நியமித்தார். குழுவின அறிக்கை மும்மொழியிலும் இணையத்தளத்தில் பகிரங்கப்படுத்தப்பட்டது.

நாட்டின் சுயாதீனத்தன்மைக்கு பாதிப்பை ஏற்படுத்தும் பலவிடயங்கள் ஒப்பந்தத்தில் உள்ளடக்கப்பட்டுள்ளன என அறிக்கையில் குறிப்பிடப்பட்டது.

அறிக்கையின் பிரகாரம் எம்.சி.சி. ஒப்பந்தத்தை கைச்சாத்திடப் போவதில்லை என்ற நிலைப்பாட்டில் அரசாங்கம் உறுதியாக இருந்தது. ஒப்பந்தத்தை கைச்சாத்திட அரசாங்கம் எவ்வித முயற்சிகளையும் முன்னெடுக்கவில்லை.

இவ்வாறான நிலையில் தற்போது இலங்கைக்கு வழங்க உத்தேசிக்கப்பட்ட 48 கோடி இரத்து செய்யப்பட்டுள்ளதாகக் குறிப்பிடப்பட்டுள்ளது.

அமெரிக்கா வழங்கும் 48 கோடி டொலர் நிதிக்காக நாட்டின் இறையாண்மையை அடகு வைக்க முடியாது. தேசிய பாதுகாப்பு, சுயாதீனத்தன்மை ஆகியவற்றுக்கு அரசாங்கம் முன்னுரிமை வழங்கும். - என்றார்.

முல்லை மீனவர்களின் போராட்டம் 4 ஆவது நாளாகவும் தொடர்ந்தது!

இந்திய இழுவைப் படகுகளின் அத்துமீறிய மீன்பிடி நடவடிக்கைக்கு எதிராக முல்லைத்தீவு மீனவர்களினால் முன்னெடுக்கப்பட்டு வருகின்ற போராட்டம் நேற்று (வெள்ளிக்கிழமை) நான்காவது நாளாகவும் தொடர்ந்தது.

இந்த விடயம் தொடர்பாக உரிய நடவடிக்கையை மேற்கொள்ளுமாறு உரிய தரப்பினருக்கு கோரிக்கை விடுத்த போதும் இதுவரை எந்தவொரு தீர்வும் முன்வைக்கப்படவில்லை என வலியுறுத்தியே கடந்த செவ்வாய்க்கிழமை முதல் தொடர் போராட்டத்தை மீனவர்கள் முன்னெடுத்து வருகின்றனர்.

அண்மைய நாள்களாக முல்லைத்தீவு மாவட்டக் கடற்பரப்பில் இந்திய மீனவர்களின் இழுவைப் படகுகளின் அத்துமீறிய செயல் காரணமாகத் தொடர்ச்சி

யாகத் தமது வாழ்வாதாரங்கள் பாதிக்கப்படுகின்றன என மீனவர்கள் இதன் போது கவலை வெளியிட்டனர்.

மேலும், இந்திய - இலங்கை அரசாங்கங்கள் உரிய வகையில் பேச்சுகளை நடத்தி இந்தப் பிரச்சினைக்குத் தீர்வை ஏற்படுத்தத் தருவமாறு முல்லைத்தீவு மீனவர்கள் கோரிக்கை விடுத்துள்ளனர்.

இதேவேளை, இந்திய மீனவர்களின் அத்துமீறிய மீன்பிடி நடவடிக்கைகளுக்கு எதிர்ப்புத் தெரிவித்து கரைத்துறைப்பற்று பிரதேச சபையில் நேற்றுமுன்தினம் பிரேரணை நிறைவேற்றப்பட்டது.

அதனைத்தொடர்ந்து, தவிசாளர் உள்ளிட்ட பிரதேச சபை உறுப்பினர்களும் கவனவீர்ப்பு நடவடிக்கையில் பங்கெடுத்திருந்திருந்தமை குறிப்பிடத்தக்கது.

நாள்தோறும் 30 மாணவர்கள் மருத்துவமனையில் அனுமதி

மாத்தறையின் நிலைமைக்குக் காரணம் கண்டறிவு

மாத்தறை மாவட்டத்தில் தினமும் 20 தொடக்கம் 30 பாடசாலை மாணவர்கள் தலைச்சுற்று மற்றும் கண் வலி போன்ற அறிகுறிகளால் வைத்தியசாலையில் சேர்க்கப்பட்டு வருவதற்கான காரணம் கண்டறியப்பட்டுள்ளது.

கொரோனாத் தொற்று அச்சுறுத்தலால் தற்போது பல பகுதிகளிலும் பாடசாலைகள் மூடப்பட்டுள்ளன. எனினும், கல்விச் செயற்பாடுகள் இணைய வழி ஊடாகத் தொடர்கின்றன.

இப்படியிருக்க, தொடர்ச்சியாகக் கைத் தொலைபேசி அல்லது கணினிகளைப் பார்த்து கற்று வருவதால் இவ்வாறு 20 தொடக்கம் 30 மாணவர்கள் வரை தின

மும் வைத்தியசாலையில் சேர்க்கப்படுகின்றனர் என்று மாத்தறை மாவட்ட வைத்தியசாலையின் கண் மருத்துவ நிபுணரான பிரியங்க இத்த தெரிவித்தார்.

இவர்களுக்குக் குறிப்பாக வாந்தி, கண்வலி, தலைச்சுற்று, கண்களில் தானாகவே கண்ணீர் வருதல் போன்ற அறிகுறிகள் ஏற்பட்டிருக்கின்றன எனவும் அவர் குறிப்பிட்டார். அவர்கள் அனைவரும் இணையம் ஊடாகக் கற்று வருபவர்கள் என்பது குறிப்பிடத்தக்கது.

ஆகவே, இவ்வாறு இணையம் மூலமாக கற்றலில் ஈடுபட்டுள்ளவர்களை 20 நிமிடங்களுக்கு ஒரு தடவை ஓய்வெடுக்கும் படியும் அவர் கேட்டுக்கொண்டார்.

மக்கள் நலன் சார்ந்த பிரச்சினைகளை தீசை திருப்புவதற்குப் பல முயற்சிகள்!



எமது மக்கள் நலன் சார்ந்த பிரச்சினைகளைத் தீசை திருப்பும் நோக்கில் பல்வேறு முயற்சிகள் முன்னெடுக்கப்பட்டு வருகின்றன என தமிழ்த் தேசியக் கூட்டமைப்பின் நாடாளுமன்ற உறுப்பினர் இரா. சாணக்கியன் தெரிவித்துள்ளார்.

மட்டக்களப்பு - கரடியனாறு குசலான மலை கிராமத்தில் தொல்பொருள் தொடர்பாக எழுந்த பிரச்சினையை ஆராய்வதற்காகக் கள விஜயம் செய்த இராஜாங்க அமைச்சர் வியாழேந்திரன் மற்றும் வன ஜீவராசிகள் மற்றும் தொல்பொருள் இராஜாங்க அமைச்சர் விதூர விசுவநாயக்க ஆகியோர் அங்கு எழுந்த எதிர்ப்புக்காரணமாக அந்தப் பகுதியிலிருந்து திருப்பியனுப்பப்பட்டுள்ளனர்.

அந்தப் பகுதியில் காணப்படும் தொல்பொருள் தொடர்பிலான பிரச்சினையை

சாணக்கியன் வேதனை

ஆராய்ச்சிச் சென்ற இராஜாங்க அமைச்சர்கள் இருவருக்கும், தமிழ்த் தேசியக் கூட்டமைப்பின் நாடாளுமன்ற உறுப்பினர் இராஜாங்க அமைச்சர் சாணக்கியன், முன்னாள் நாடாளுமன்ற உறுப்பினர் ஞானமுத்து ஸ்ரீநேசன் ஆகியோர் தமது ஆதரவாளர்களுடன் சென்று எதிர்ப்பை வெளிப்படுத்தியுள்ளனர்.

இந்நிலையில் இதுதொடர்பாக கடந்த (புதன்கிழமை) இரா. சாணக்கியன் வெளியிட்டுள்ள ஊடக அறிக்கையில் -

அங்கு திடீரென்று வருகை தந்த அமைச்சர் எனக்கோ அல்லது அங்குள்ள மக்களுக்கோ அறிவிக்கவில்லை. ஏற்கனவே அமைச்சருடன் கொழும்பில் நடந்த சந்திப்பொன்றின் போது தொல்பொருள் சம்பந்தமான பிரச்சினைகள் பற்றியும் மற்றும் காணிகள் அபகரிக்கப்படுகின்ற மையை எடுத்துரைத்த அதேவேளை அமைச்சர் இங்கு வந்து நேரடியாக எம்மையும், பாதிக்கப்பட்ட மக்களையும் மற்றும் அதனோடு சம்பந்தப்பட்டவர்களையும் அழைத்து பிரச்சினைகள் சம்பந்த

மாக நேரடியாக விஜயம் மேற்கொண்டு பேசித் தீர்மானிப்பதாக உறுதியளித்தார்.

ஆனால் இவரது திடீர் வருகையானது எனக்கு சந்தேகத்தை உண்டு பண்ணியதன் காரணமாகவே அங்கு நான் சென்றேன். அவருடன் எமது மாவட்டத்தைச் சேர்ந்த இராஜாங்க அமைச்சரும் வந்திருந்தார்.

இவர் வர இருக்கின்றமையை சிறிது நேரத்துக்கு முன்னரே அறிந்த நான் அவரை சந்திக்க பல வகைகளில் நடவடிக்கை எடுத்திருந்தேன். அவற்றுக்கும் முறையான பதில் எனக்கு கிடைக்கவில்லை. இவற்றை எல்லாம் கருத்தில் கொண்டுதான் அங்கு சென்றிருந்தேன்.

என்னைப் பொறுத்தவரை தொல்பொருள் இடங்கள் பாதுகாக்கப்பட வேண்டியவை என்பது அவசியமான ஒன்றாகும். ஆனால் தொல்பொருள் சார்ந்த இடத்தை அடையாளப்படுத்தும் போது அது 40 மீற்றர் ஆகவா அல்லது 400 மீற்றர் என்பதை தீர்மானிக்கும் அதிகாரிகளும் அங்கு எந்தவிதமான முன் அறிவித்தலும்

தராமல் வருகை தந்தது சந்தேகத்துக்கிடமான நிலையிலேயே நான் அங்கு செல்ல வேண்டி ஏற்பட்டது.

அத்துடன் முறைசார் இன்றி இடப்பட்டுக்கும் எல்லைக் கற்களையும் அகற்ற நடவடிக்கை எடுக்கப்பட வேண்டும். இந்த விடயத்தில் உறுதியாக நான் இருக்கின்றேன்.

அங்கு மட்டக்களப்பைச் சேர்ந்த இராஜாங்க அமைச்சருக்கு சார்பாக வந்திருந்த சிலரின் வார்த்தைப் பிரயோகங்கள் தாறுமாறாக இருந்தன. அவர்களின் வார்த்தைகள் மக்களால் தெரிவு செய்யப்பட்ட ஒரு நாடாளுமன்ற உறுப்பினரை பார்த்துப் பேசுகின்றமை போல் இல்லாமல் சண்டித்தனம் செய்கின்றமை போலவே இருந்தன.

சில சிங்கள ஊடகங்களில் உண்மைக்கு புறம்பான செய்திகளை பிரசுரித்திருக்கின்றமையைக் காண முடிந்தது. அவர்கள் எமது பிரச்சினையை வேறு வழியில் தீசை திருப்ப முற்படுகின்றனர். மக்கள் இவற்றை மற்றும் எமது கோரிக்கைகளைச் சரியான முறையில் பகுப்பாய்வு வேண்டும். - எனக் குறிப்பிட்டுள்ளார்.

கொரோனா ஜனஸாக்கள் விவகாரம் முஸ்லிம்களைப் பழிவாங்கும் செயல்!



மனுஷ நாணயக்கார தெரிவிப்பு

கொவிட் தொற்றால் உயிரிழக்கின்ற முஸ்லிம்களின் ஜனஸாக்களை பலவந்தமாக தகனம் செய்யும் அரசாங்கத்தின் செயற்பாடானது, அடிப்படையாகக் குழுக்களின் தேவைகளை நிறைவேற்றுவதற்காக முஸ்லிம்களை பழிவாங்கும் வகையிலேயே அமைந்துள்ளன என்று ஐக்கிய மக்கள் சக்தியின் நாடாளுமன்ற உறுப்பினர் மனு நாணயக்கார தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் கடந்த புதன்கிழமை நடைபெற்ற ஊடக விவரமொன்றில் இதனைத் தெரிவித்த அவர் மேலும் கூறுகையில் -

முஸ்லிம்களின் ஜனஸாக்களை புதைக்க முடியும் என்று உலக சுகாதார ஸ்தாபனமே ஏற்றுக் கொண்டுள்ள போதிலும் இலங்கை அரசாங்கம் மாத்திரமே அதற்குத் தடை விதித்திருக்கிறது. தனி பெளத்த சிங்கள அரசாங்கத்தை அமைத்துள்ளோம் என்று சில அடிப்படையானவர்களுக்குக்

காண்பிப்பதற்காகவே இவ்வாறு முஸ்லிம்களின் ஜனஸாக்கள் தகனம் செய்யப்படுகின்றன.

பொலித்தீன் பைகளில் இட்டு ஜனஸாக்களை புதைப்பதால் எவ்வித பாதிப்பும் ஏற்படாது என மருத்துவத்துறையினர் கூடத் தெரிவித்துள்ளனர். ஆனாலும் அதனை ஏற்றுக் கொள்ளாமல் ஏதேனுமோர் அடிப்படையாக குழுவின் தேவைக்காக முஸ்லிம்களைப் பழிவாங்குவதற்காகவே அரசாங்கம் இவ்வாறு செயற்படுகிறது என்பது தெளிவாகிறது.

சிங்கப்பூர், இங்கிலாந்து, அமெரிக்கா போன்ற நாடுகள் கொரோனாவுக்கான தடுப்பூசியை இம்மாத இறுதியில் அல்லது ஜனவரியில் பெற்றுக் கொடுக்க நடவடிக்கை எடுத்துள்ளது. ஆனால் அரசாங்கம் பாணங்களைக் கொடுத்து மக்களை ஏமாற்றிக் கொண்டிருக்கிறது.

இவ்வாறு மக்களை ஏமாற்றிக் கொண்டிருக்காமல் உண்மையில் கொரோனாவிற்கான மருந்து காணப்பட்டால் அதனை தொற்றாளர்களுக்கு கொடுத்து அவர்களைக் குணப்படுத்த நடவடிக்கை எடுக்குமாறு அரசாங்கத்தை வலியுறுத்துகின்றோம். - என்றார்.



இலங்கை - பாகிஸ்தான் இடையில் 6 ஆவது சுற்று அரசியல் பேச்சு!

பாகிஸ்தானுக்கும் இலங்கைக்கும் இடையிலான வெளியுறவு செயலாளர் மட்ட இருதரப்பு அரசியல் ஆலோசனைகளின் 6ஆவது சுற்றுக் கூட்டத்தின் கிழமை இணைய வழியில் நடைபெற்றது.

வெளியுறவு செயலாளர் சோஹைல் மஹ்மூத் பாகிஸ்தான் தரப்புக்கு தலைமை தாங்கியமையோடு இலங்கை தரப்பு சார்பாக வெளியுறவு செயலாளர் அடிரிஸ் (பேராசிரியர்) ஜெயநாத் கொலம்பகே தலைமை தாங்கினார்.

இதன் போது, அரசியல், பொருளாதார, பாதுகாப்பு, வர்த்தகம் மற்றும் முதலீடு, கலாசாரம் மற்றும் கல்வித் துறைகள் மற்றும் மக்கள் தொடர்பு பரிமாற்றங்கள் ஆகிய விடயங்கள் கலந்துரையாடப்பட்டன.

1948 இல் இராஜதந்திர உறவுகள் நிறுவப்பட்டதிலிருந்து, பாகிஸ்

தானும் இலங்கையும் நம்பிக்கை, பரஸ்பர மரியாதை மற்றும் நெருக்கமான ஒத்துழைப்பு ஆகியவற்றின் அடிப்படையில் நல்லுறவைப் பேணிவருகின்றமை குறிப்பிடத்தக்கது.

வெளியுறவு செயலாளர் சோஹைல் மஹ்மூத் இருதரப்பு அரசியல் உறவுகளின் தரத்தையும், தலைமை மட்டத்தில் நல்லுறவையும் சுட்டிக் காட்டினார்.

இருதரப்பு வர்த்தகம் மற்றும் பொருளாதார உறவுகள் சிறந்த அரசியல் உறவுகளுடன் ஆரம்பிக்கப்பட வேண்டும் என்று அவர் குறிப்பிட்டார்.

இருதரப்பு ஒத்துழைப்பை வலுப்படுத்துவதற்கும் அதற்கான புதிய வழிமுறைகளை ஆராய்வதற்கும் இருதரப்பும் ஏகமனதாக ஏற்றுக்கொண்டன.

மேலும், உலக அளவில் கொவிட் - 19 இன் தாக்கத்தையும், அது மக்களின் வாழ்வாதாரத்தில் ஏற்படுத்தி உள்ள விளைவுகளை எவ்வாறு கட்டுப்படுத்தலாம் என்ற விடயங்களும் கலந்துரையாடப்பட்டன.

பிரதமர் இம்ரான் கானின், அபிவிருத்தியடைந்தது வரும் நாடுகளுக்கான 'கடன் நிவாரணம்' தொடர்பான உலகளாவிய முன் முயற்சி தொடர்பாகவும் இலங்கை பிரதிநிதிகளுக்கு வெளியுறவு செயலாளர் விளக்கமளித்தார்.

சுடவிரோதமாக ஆக்கிரமிக்கப்பட்டுள்ள ஜம்மு - காஷ்மீரின் நிலைமை, சீனா - பாகிஸ்தான் பொருளாதார பாதையின் முன்னேற்றம் மற்றும் ஆப்கானிஸ்தான் சமாதான முன்னெடுப்புகளுக்குப் பாகிஸ்தானின் பங்களிப்பு தொடர்பாகவும் வெளியுறவு செயலாளர் விளக்கப்படுத்தினார்.

மேலும், சாக்க அமைப்புரிமையான பாகிஸ்தானின் உறுதிப்பாட்டை அவர் தெரியப்படுத்தியதோடு, பிராந்திய ஒத்துழைப்பு மேலும் வலுப்படுத்தப்படும் என்ற நம்பிக்கையையும் வெளிப்படுத்தினார்.

மாகாணசபைத் தேர்தலை நடத்துவது சவாலானதும் சிக்கலானதும் ஆகும்!

இப்படிச் கூறுகின்றார் ரணில்

கொரோனா அச்சுறுத்தலான சூழ்நிலையில் மாகாண சபை தேர்தலை நடத்துவது மிகவும் சிக்கலான விடயம் என்பதுடன் சவால் மிக்கதுமாகும் என ஊ.தே.க. தலைவர் ரணில் விக்கிரமசிங்க தெரிவித்துள்ளார்.

கடந்த (வியாழக்கிழமை) கொள்ளப்பிடி யில் அமைந்துள்ள ஊ.தே.க. தலைவர் ரணில் விக்கிரமசிங்கவின் இல்லத்தில், கட்சி உறுப்பினர்களுடனான சந்திப்பொன்று நடைபெற்றது.

இந்தச் சந்திப்பில் கலந்துகொண்டு கருத்துத் தெரிவிக்கும் போதே ரணில் விக்கிரமசிங்க இவ்வாறு குறிப்பிட்டுள்ளார். இதன்போது அவர் மேலும் கூறியுள்ளதாவது:-

எம்.சி.சி. ஒப்பந்தத்தின் ஊடாக இலங்கைக்கு கிடைக்கப்பெறவிருந்த 480 மில்லியன் அமெரிக்க டொலர்களும் தற்போது இல்லாமல் போயுள்ளன.

மிலேனியம் சவால் பணிப்பாளர் சபை இதனை உத்தியோகப்பூர்வமாகவே அறிவித்து விட்டது. கடனற்ற வெறும் நீதி உதவியான 89 பில்லியன் ரூபா இலங்கைக்கு இனி கிடைக்காது.

குறித்த எம்.சி.சி. ஒப்பந்தத்துக்கான கால எல்லை நீடிக்குமாறு ஏற்கனவே இரு முறை கோரப்பட்டது. மூன்றாவது முறையும் கோரிக்கை விடுக்கப்பட்ட நிலையிலேயே ஒப்பந்தம் இரத்து செய்யப்பட்டது.

ஆனால், தாங்கள் நிராகரித்து விட்டதாகவே தற்போது அரசாங்கம் கூறும். எவ்வாறாயினும் அடுத்த ஆண்டு நாட்டின் பொருளாதாரத்துக்கு தீர்க்கமான காலப்பகுதியாக அமையும்.

எனவே, புதியதொரு பயணமொன்று நாம் செல்ல வேண்டியதுள்ளது. எம்முடன் இருப்பவர்களைப் பாதுகாத்தும் எம்மைச் விட்டு சென்றவர்களைக் கைவிட்டுச் செல்ல



நாம் தயாராக வேண்டும்.

கடந்தகாலங்களை நினைத்து வேதனைப் படுவதால் எவ்வித பலனும் ஏற்படப் போவதில்லை. எனவே அனைத்திற்கும் தயாரானவர்களாக இருக்க வேண்டும்.

மாகாணசபைத் தேர்தலில் புதிய முகங்களை போன்று பழைய முகங்கள் பலவும் ஆளும் கட்சி சார்பில் போட்டியிடும். தேர்தலுக்கு செலவிட வேட்பாளர்களிடம் பணமிருக்காது.

அத்துடன் கொரோனா அச்சுறுத்தலான சூழ்நிலையில் மாகாண சபை தேர்தலை நடத்துவது சிக்கலான சவால் மிக்கதான விடயமாகும். - என அவர் குறிப்பிட்டுள்ளார்.

கிளிநொச்சி கல்வி வலயத்தை இரண்டாக பிரிக்க அங்கீகாரம்!

வழங்கியது மாவட்ட அபிவிருத்திக் குழு

கிளிநொச்சி கல்வி வலயத்தை இரண்டாகப் பிரிக்க மாவட்ட அபிவிருத்தி குழு அங்கீகாரம் வழங்கியுள்ளது.

கடந்த வியாழக்கிழமை இடம்பெற்ற மாவட்ட அபிவிருத்தி குழு கூட்டத்தில், இந்தத் தீர்மானம் ஏகமனதாக ஏற்றுக்கொள்ளப்பட்டது.

கிளிநொச்சி மாவட்டத்தில் தனி கல்வி வலயமாக இருந்த கிளிநொச்சி கல்வி வலயமானது கரைச்சி, பூநகரி கல்விக்கோட்டங்களை இணைத்து தனி கல்வி வலயமாகவும் கண்டாவளை, பச்சிலைப்பள்ளி கல்விக்கோட்டங்களை இணைத்து தனி கல்வி வலயமாகவும் இரண்டாக பிரிக்க நேற்று முன்தினம் அபிவிருத்திக் குழுக் கூட்டத்தில் ஆராயப்பட்டது.

அதற்கு அமைவாக ஏகமனதாக தீர்மானம் எட்டப்பட்டுள்ளதாக வட.மாகாண கல்வி அமைச்சின் செயலாளர் இளங்கோவன் தெரிவித்தார்.

மேலும் எடுக்கப்பட்ட தீர்மானம் தொடர்பில் நேற்றுமுன்தினம் கூட்டத்தில் அவர் தெரிவிக்கையில் -

வலய பிரிப்பு என்பது ஏற்கனவே யாழ். மாவட்டத்தில் இடம்பெற்ற கூட்டத்தில் முன்வைக்கப்பட்டு கல்வி அமைச்சரால் இதற்கான விசேட அனுமதி தரப்பட்டதாக சொல்லப்பட்டிருந்தது.

ஆகவே, கிளிநொச்சி வலயத்தை இரண்டாக பிரிப்பதற்கான மும்மொழிவு குறிப்பாக கரைச்சி, பூநகரி பிரதேசத்தை உள்ளடக்கியதாக ஒரு பிரிவையும், கண்டாவளையையும், பளையையும் இணைத்த ஒரு வலயமாகப் பிரிப்பதற்கான மும்மொழிவுக்கு அனுமதி தரப்பட்டுள்ளது. - எனக் குறிப்பிட்டார்.

இந்த விடயம் தொடர்பாக ஊடக சந்திப்பின்போது அமைச்சர் டக்ளஸிடம் வினவியபோது -

இதுவரை கிளிநொச்சி மாவட்டம் ஒரு கல்வி வலயமாகதான் இருக்கின்றது. அதை இலகுவாக நிர்வகிப்பதற்கு இலகுவாக நடத்துவதற்கு அந்த வலயத்தை இரண்டாகப் பிரிப்பதற்கு கலந்துரையாடப்பட்டு, அந்த இரண்டையும் சுமுகமாகத் தீர்ப்பதற்கு இணக்கம் காணப்பட்டது எனக் குறிப்பிட்டார்.

மேலும், பூநகரி கரைச்சி உள்ளடங்கலாக ஒரு வலயமாகவும் கண்டாவளை, பளை ஆகியவற்றை இணைத்து இரண்டாக பிரிப்பதற்கு இணக்கம் காணப்பட்டுள்ளதாகவும் அமைச்சர் டக்ளஸ் குறிப்பிட்டுள்ளார்.

சகோதரப் படுகொலையை நிறுத்தினால் பிரபாகரனுடன் பேசத் தயார் என்றேன்!

இப்போது இதைக் கூறுகிறார் டக்ளஸ்

சகோதரப் படுகொலையை நிறுத்த சொல்லுங்கள். அதன்பின் பிரபாகரனுடன் பேசுகிறேன் என தெரிவித்திருந்தேன் என அமைச்சர் டக்ளஸ் தேவானந்தா தெரிவித்துள்ளார்.

கிளிநொச்சி மாவட்ட அபிவிருத்தி குழு கூட்டத்தின் பின்னர் இடம்பெற்ற ஊடகவியலாளர் சந்திப்பிலேயே அவர் இந்த விடயத்தைத் தெரிவித்துள்ளார்.

இதன்போது டக்ளஸ் தேவானந்தா மேலும் கூறியுள்ளவை வருமாறு:- ஆயுத போராட்டத்தின் ஊடாகதான் பிரச்சினையைத் தீர்க்கலாம் என்று நினைத்து போராட்டத்தில் ஈடுபட்டோம்.

அந்த வகையில் எமக்கு இந்திய - இலங்கை ஒப்பந்தம் கிடைத்தது. அது ஒரு பொன்னான வாய்ப்பு. அந்த வாய்ப்பை நான்கள் பயன்படுத்தியிருந்தால் எவ்வளவோ இழப்புகள், துயரங்கள் அனைத்தையும் தவிர்த்திருக்கலாம்.

துரதிஷ்டவசமாக அன்றிருந்த தமிழ்த் தலைமைகள் எனச் சொல்லப்பட்டவர்கள் அதனைச் சரியாக முன்னெடுக்கவில்லை.

நாங்கள் இப்போது அந்த ஆயுத போராட்டத்தை கைவிட்டு, தேசியநல்



லிணக்கம் என்று ஆயுதத்தை எடுத்திருக்கின்றோம்.

அந்த தேசிய நல்லிணக்கத்துக்கு ஊடாக கிளிநொச்சி மாவட்டத்திலுள்ள மக்கள் மாத்திரமல்ல, வடக்கு மாகாணத்தில் உள்ள மக்கள் அனைவருக்கும் உள்ள பிரச்சினைகள் அனைத்தையும் நான்கள் தீர்த்து தருவோம்.

முன்னர் பிரபாகரனுடன் பேச மாறு இங்குள்ளவர்கள் கேட்ட இடத்தில், முதலில் சகோதர படுகொலையை நிறுத்த சொல்லுங்கள் என்று கூறியிருந்தேன். அதன்பின்னர் நான் கதைக்கத்தயாராக இருக்கின்றேன் என்றேன். ஆனால் 'கெடுகுடி சொற்களாது' என்பது போல எல்லாம் முடிந்தது. - என அவர் குறிப்பிட்டுள்ளார்.

உடலீந்தியான விலகலில் உலகை இருப்போடு!

சமூக நல அறிவிப்பு



முகவசங்களைப் பாவிப்பதால் மட்டும் கொரோனா வைரஸ் பரவுவதைத் தடுக்க முடியாது. சுகாதாரப் பழக்கங்கள், உடலீந்தியான விலகல், சுகவீனமாக இருக்கும்போது வீட்டிலேயே இருத்தல் மற்றும் பி.சி.ஆர். சோதனையை மேற்கொள்ளல் ஆகிய முன்னெச்சரிக்கைகளை மூலமாக கொரோனா மக்களிடையே பரவுகிறது.

கொரோனா தொற்று ஏற்பட்ட ஒருவர் குணமடைவதற்கு முழுவதும் அவரின் நோய் எதிர்ப்பாற்றலே காரணம்.

சாதாரண சளியில் இருந்து அதிதீவிர நோய்கள் வரை கொரோனா வைரஸ் தொற்றுகளின் வீச்சு இருக்கும். திரவத் துகள்கள் மற்றும் கிருமித்தொற்றுக்கள் படிந்துள்ள பரப்புகள் ஆகியவற்றின் மூலமாக கொரோனா மக்களிடையே பரவுகிறது.

பி.சி.ஆர். சோதனையைச் செய்வது 'கொரோனாவைரஸ்' இன் பரவலை நிறுத்தாது. மக்களாகிய நாமே அவதானமாக இருக்க வேண்டும்.

இரண்டு அல்லது மூன்று வாரங்களுக்குக் கட்டுப்பாடுகளை நடைமுறைப்படுத்திய பிறகு அவற்றை எடுத்துவிட்டு வழக்கமான வாழ்க்கைக்கு மீண்டும் திரும்புவது கொரோனாவின் பரவலை நிறுத்தாது.

சமூக அக்கறையுடன் - கொரோனா தொடர்பான விழிப்புணர்வுத் தகவல்களை உங்களுக்கு வழங்க இன்று அலுவலகம் வரவழங்குகின்றனர்:-



மக்கள் அல்லலுறும் அத்தனை தருணங்களிலும் உங்கள் அருகில் இருப்போம்.

இயற்கை அனர்த்தம் - கொரோனா அனர்த்தம் அனைத்து துன்பங்களிலும் பங்கெடுக்க தயாராக உள்ளோம்.

இயற்றவரை எம்மை நாமே பாதுகாப்போம் - எமக்காக நாமாவோம்

மரியாதாசன் இளங்கோ நிறுவனர்/ தலைவர்
இலங்கை இளையோர் விழிப்புணர்வு இயக்கம்
இல:- 04, ஈச்சமோட்டை வீதி,
யாழ்ப்பாணம், வடமாகாணம், இலங்கை
தொடர்பு இல: 0094710680538/ 0094773518158



ஜனவரியில் இலங்கை வருகிறார் ஐ.நா. அரசியல் பிரிவின் தலைவர்

கோட்டா, மஹிந்த, சம்பந்தனுடன் முக்கிய பேச்சு



கொழும்பு, டிசெ.18
ஐக்கிய நாடுகள் சபையின் உயர்மட்ட பிரதிநிதி ஒருவரை செயலாளர் நாயகம் அன்டோனியோ குடெரெஸ், இலங்கைக்கு அனுப்பவுள்ளார் என இராஜதந்திர வட்டாரங்களில் இருந்து அறியமுடி கின்றது.

ஐ.நா.வின் அரசியல் பிரிவுதலைவர் ரோஸ்மேரி டிக்கார்டோவோ (Rosemary A. DiCarlo) 2021 ஜனவரி ஆரம்பத்தில் கொழும்பு வரவுள்ளார் எனத் தெரியவருகின்றது.

ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ, வெளிவிவகார அமைச்சர் தினேஷ் குணவர்தன,

இரா. சம்பந்தன் தலைமையிலான தமிழ்த் தேசியக் கூட்டமைப்பினர் மற்றும் மட்டுப்படுத்தப்பட்ட சில சிவில் அமைப்புகளின் பிரதிநிதிகளுடனும் அவர் முக்கிய சந்திப்புகளை நடத்துவதற்கு எதிர்பார்த்துள்ளார்.

ஐ.நா. மனித உரிமைகள் சபையின் கூட்டத்தொடர் 2021 பெப்ரவரியில் ஜெனிவாவில் ஆரம்பமாகவுள்ள நிலையிலே லேயே அதற்கு முன்னதாக ஐ.நா.வின் உயர்மட்ட அதிகாரி ஒருவர் இலங்கை வருகின்றார். எனவே, அவரின் பயணம் முக்கியத்துவம் மிக்கதாகக் கருதப்படுகின்றது.

(உ)

சட்டமா அதிபருக்கு கொரோனா இல்லை



வவுனியாவில் சட்டமா அதிபர் திணைக்களத்துக்கான உத்தியோகபூர்வ விடுதி திறப்பு விழாவில் கலந்துகொண்ட சட்டமா அதிபர் டப்பில் டி.லிவேரா உட்பட அனைத்து அதிகாரிகளும் பி.சி.ஆர் பரிசோதனைக்கு உட்படுத்தப்பட்ட நிலையில், பரிசோதனை முடிவுகள் வெளியாகியுள்ளன.

இதன்படி அவர்களுக்குக் கொரோனா வைரஸ் தொற்று ஏற்படவில்லை என்பது உறுதிப்படுத்தப்பட்டுள்ளது என்று சட்டமா அதிபரின் ஒருங்கிணைப்பு அதிகாரி அரசு சட்டத்தரணி நிஷாரா ஜயரத்ன தெரிவித்தார்.

வவுனியாவில் அரசு சட்டவாதி ஒரு வருக்குக் கொரோனா தொற்று ஏற்பட்டதையடுத்து சட்டமா அதிபர் திணைக்களத்துக்கான உத்தியோகபூர்வ விடுதி திறப்பு விழாவில் கலந்துகொண்ட பல்வேறு உயர் அதிகாரிகளிடமும் நேற்று முன்தினம் பி.சி.ஆர். பரிசோதனை மேற்கொள்ளப்பட்டுள்ளமை குறிப்பிடத்தக்கது.

ஜெனிவாவில் தமிழ்க் கட்சிகள் ஒருமித்த நிலைக்கு வரவேண்டும்!

சுரேஷ் பிரேமச்சந்திரன் வலியுறுத்து


ஜெனிவாவில் தமிழ்க் கட்சிகள் ஒருமித்த முடிவுக்கு வர வேண்டும் என்பதில் மாற்றுக்கருத்திற்கு இடமில்லை என ஈ.பி.ஆர்.எல்.எம். அமைப்பின் தலைவர் சுரேஷ் பிரேமச்சந்திரன் தெரிவித்துள்ளார்.

யாழ்ப்பாணத்தில் இன்று (வெள்ளிக்கிழமை) இடம்பெற்ற ஊடகவியலாளர்கள் சந்திப்பின் போதே அவர் இவ்வாறு குறிப்பிட்டுள்ளார்.

இதன்போது அங்கு தொடர்ந்தும் கருத்து வெளியிட்டுள்ள அவர், 'நானும் கூறுகின்றேன் தமிழ்க் கட்சிகள் ஒருமித்த முடிவுக்கு வர வேண்டும். இதில் மாற்றுக்கருத்துக்கு இடமில்லை. ஆனால் ஒன்று பட்டு என்ன செய்வது? கால அவகாசத்தை வழங்குவதா? இல்லை என்று சொன்னால் வேறு வழிமுறைகளை நாடுவதா?

ஆகவே தற்போது இருக்கக் கூடிய சூழ்நிலையில், எல்லோராலும் பேசப்படுகின்ற விடயம் என்னவென்று சொன்னால், ஒன்று சர்வதேச நீதிமன்றத்துக்குச் செல்ல வேண்டும். இல்லை என்று சொன்னால் ஐக்கிய நாடுகள் மனித உரிமைகள் ஆணையகம் மற்றும் மொரு பிரேரணையைக் கொண்டு வர முடியும்.

அதாவது, சர்வதேச விசாரணை



அமைப்பு ஒன்றை உருவாக்குவதன் ஊடாக இலங்கையில் நடைபெற்ற குற்றச் சாட்டுக்கள் போன்ற அனைத்தையும் அவர்கள் ஆவணப்படுத்தி தயார் நிலைக்கு கொண்டு வந்து அடுத்த கட்டமாக வழக்குகளுக்காவது அதனை கொண்டு வர முடியும்.

அத்துடன், நடைபெறவுள்ள மாகாண சபைத் தேர்தலில் தமிழ்க் கட்சிகள் ஒன்றிணைந்து செயற்படுவது தொடர்பாக இதுவரையில் பேசப்படவில்லை. - எனவும் குறிப்பிட்டுள்ளார்.

உடுவில் இருவருக்கு கொரோனா தொற்று!

வெள்ளி அடையாளம் காணப்பட்டனர்

மருதனார்மடம் பொதுச் சந்தை கொரோனா வைரஸ் கொத்தணியில் மேலும் 2 பேருக்கு கொவிட் - 19 நோய்த் தொற்று உள்ளமை இன்று வெள்ளிக்கிழமை உறுதிப்படுத்தப்பட்டுள்ளது.

இந்தத் தகவலை வடக்கு மாகாண சுகாதார சேவைகள் பணிப்பாளர், மருத்துவர் ஆ. கேதீஸ்வரன் தெரிவித்தார்.

மருதனார்மடம் பொதுச் சந்தை வியாபாரிகளுடன் நேரத் தொடர்புடைய 47 மற்றும் 21 வயதுடைய பெண்கள் இருவருக்கே தொற்று அடையாளம் காணப்பட்டுள்ளது.

இதன்மூலம் மருதனார்மடம் கொரோனா வைரஸ் கொத்தணியின் மூலம் பாதிக்கப்பட்டவர்கள் எண்ணிக்கை 76ஆக அதிகரித்துள்ளது.

இன்று அடையாளம் காணப்பட்டவர்களில் உடுவில் சுகாதார மருத்துவ அதிகாரி பிரிவைச் சேர்ந்தவர்கள் என்று அவர் குறிப்பிட்டார்.

யாழ்ப்பாணம் பல்கலைக்கழக மருத்துவ ஆய்வுகூடத்தில் இன்று 110 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. அவற்றில் 2 பேருக்கு தொற்று உள்ளமை உறுதிப்படுத்தப்பட்டுள்ளது. ஏனைய 108 பேருக்கு தொற்று இல்லை என்று அறிக்கை கிடைத்துள்ளது என்று வடமாகாண சுகாதார சேவைகள் பணிப்பாளர் குறிப்பிட்டார்.

எம்.பியாகிறார் அத்துரலிய தேரர்



அபே ஜன பல (எமது மக்கள் சக்தி) கட்சியின் தேசியப் பட்டியல் நாடாளுமன்ற உறுப்பினராக அத்துரலிய ரத்ன தேரர் தெரிவு செய்யப்பட்டுள்ளார்.

இந்தத் தகவலை தேர்தல் ஆணைக்குழுவின் தலைவர் தெரிவித்துள்ளார்.

ஓகஸ்டில் நடைபெற்ற நாடாளுமன்றத் தேர்தலில் அபே ஜன பல கட்சிக்கு கிடைத்த வாக்குகளின் அடிப்படையில் ஒரு தேசியப் பட்டியல் ஆசனம் ஒதுக்கப்பட்டது.

முன்னதாக பொதுபல சேனா அமைப்பின் செயலாளர் கலகொட அத்தேஞானசார தேரரை முதன்மை வேட்பாளராகக் கொண்டு குருநாகல் மாவட்டத்தில் தாக்கல் செய்யப்பட்ட வேட்புமனு நிராகரிக்கப்பட்டது.

அதனால் அந்தக் கட்சியின் தேசியப் பட்டியல் நாடாளுமன்ற உறுப்பினர் பதவி கலகொட அத்தேஞானசார தேரருக்கு வழங்கக் கட்சிக்குள் ஏற்பாடுகள் நடந்தன.

எனினும் அவருக்கு வழங்குவதில் எதிர்ப்பும் இருந்து வந்தது. இந்த நிலையில் அபே ஜன பல (எமது மக்கள் சக்தி) கட்சியின் தேசியப் பட்டியல் நாடாளுமன்ற உறுப்பினராக அத்துரலிய ரத்ன தேரர் தெரிவு செய்யப்பட்டுள்ளார் என்று தேர்தல் ஆணைக்குழுவின் தலைவர் அறிவித்துள்ளார்.

யாழ். மாநகர சபை பட்ஜெட்டை ஆதரிக்குமாறு குறுஞ்செய்தி அனுப்பினர் கூட்டமைப்பினர்!

போட்டுடைத்தார் ஈ.பி.டி.பியின் செயலாளர் நாயகம் டக்ளஸ்



இரண்டாவது தடவையாகவும் தோற்கடிக்கப்பட்ட யாழ்ப்பாணம் மாநகர சபையின் 2021ஆம் ஆண்டுக் கான வரவு - செலவுத்திட்டத்தை ஆதரிக்குமாறு தமிழ்த் தேசியக் கூட்டமைப்பினர் ஆரம்பம் முதல் இறுதி வரை எனக்குக் குறுஞ்செய்தியை அனுப்பியிருந்தனர். எனினும், எழுத்து மூலம் அந்தக் கோரிக்கை வராத காரணத்தால் அதை நிராகரித்திருந்தேன்.

- இவ்வாறு போட்டுடைத்தார் ஈ.பி.டி. மக்கள் ஜனநாயகக் கட்சியின் செயலாளர்

நாயகமும் கடற்கொழில் அமைச்சருமான டக்ளஸ் தேவானந்தா.

யாழ்ப்பாணத்தில் இன்று நடத்திய ஊடகவியலாளர் சந்திப்பின்போது யாழ். மாநகர சபை வரவு - செலவுத்திட்டம் தோற்கடிக்கப்பட்டமை தொடர்பில் ஊடகவியலாளர்கள் வினவியபோதே அவர் மேற்கண்டவாறு கூறினார்.

இது தொடர்பில் அவர் மேலும் தெரிவித்தாவது:-

தமிழ்த் தேசியக் கூட்டமைப்பினர் எனக்குக் குறுஞ்செய்தி மூலம் யாழ். மாநகர சபையின் 2021ஆம் ஆண்டுக்கான வரவு - செலவுத் திட்டத்தை ஆதரிக்குமாறு கோரி இருந்தனர்.

எனினும், அவர்கள் நேரடியாகச் சந்திக்க விரும்பவில்லை. எனினும், நான் அதற்கு எழுத்து மூலம் குறித்த விடயத்தைத் தெரியப்படுத்தினால் அதனைப் பரிசீலிக்க முடியும் எனத் தெரிவித்திருந்தேன்.

ஏனெனில் கடந்த உள்ளூராட்சி சபைத் தேர்தல் முடிவின் பின்னர் தமிழ்த் தேசியக்

கூட்டமைப்பின் மாவை சேனாதிராஜா மற்றும் சுமந்திரன் போன்றோர் என்னுடன் தொலைபேசியில் தொடர்பு கொண்டு தமக்கு ஆதரவு வழங்குமாறு கோரிக்கை வைத்திருந்தார்கள்.

ஆனால், ஊடகங்கள் வாயிலாக அதனை தமக்குச் சாதகமாகப் பயன்படுத்தி கருத்துக்களை முன்வைத்திருந்தார்கள். அதன் காரணமாகவே நான் எந்த விடயம் என்றாலும் எழுத்து மூலமாக கோரிக்கை விடுமாறு கோரியிருந்தேன். எனினும், அவர்கள் அதனைச் செய்யவில்லை.

இந்தநிலையில், வரவு - செலவுத்திட்டம் தினத்தன்று காலையில் யாழ். மாநகர மேயர் ஆனோல்ட் தமக்கு ஆதரவு வழங்குமாறு குறுஞ்செய்தி அனுப்பியிருந்தார். எனினும், அது தொடர்பில் நான் காலதாமதமாகி விட்டது எனத் தெரிவித்திருந்தேன் - என்றார்.

இன்று கடல்வள முயற்சியாளர்கள் அமைச்சினூடாக கடல் பெறக் கோரிக்கை வைத்தவர்கள் ஏழு பேருக்கு காசோலைகளும் வழங்கிவைக்கப்பட்டன.

ஒன்பது நாட்களுக்கு முன்னர் சர்வதேச மனித உரிமைகள் தினம் அனுஷ்டிக்கப்பட்டது. அச்சமயமும் தற்போது தடுப்புக்காவலில் அவலப்படும் தமிழ் அரசியல் கைதிகள் குறித்து அதிகம் பேசப்பட்டது. அந்தப் பின்புலத்தில் 'அரசியல் கைதிகள்: அன்றும் இன்றும்!' என்ற தலைப்பில் லெ.முருகபுதி எழுதிய இக்கட்டுரை அங்கம் வாசிப்புக்குரியதாகின்றது. 'எழுத்தும் வாழ்க்கையும்' என்ற அவரின் பட்டறிவுப் பதிவுத் தொடரின் 19 ஆவது அங்கமாக இவ்வாக்கம் வெளியாகியிருந்தது. 'இலக்கிய - பத்திரிகை எழுத்து, அரசியல் எழுத்தை நோக்கி நகர்ந்த கதை!' என்ற குறிப்போடு இந்த அனுபவத்தை அவர் விவரித்திருந்தார்.

இன்று டிசம்பர் மாதம் 10 ஆம் திகதி முக்கியமான தினம். இன்றுதான் சர்வதேச மனித உரிமைகள் தினம். அன்னையர் தினம், தந்தையர் தினம், மகளிர் தினம், ஆண்கள் தினம், அகதிகள் தினம், காதலர் தினம் என்று ஏதாவது ஒன்று வருடம் ஒருமுறை வந்துவிட்டு, கடந்து சென்றுவிடும்.

அன்னையர் தினம், தந்தையர் தினம், காதலர் தினம் வந்தால், அதற்காக பரிசுப்பொருள்கள் வாங்குவதற்கு ஆர்வம் காண்பிப்பார்கள். பரஸ்பரம் வாழ்த்துக்களை கூறுவார்கள். மலர்கள், மலர்க்கொத்துக்கள் விற்பனை யாகும் கடைகளில் ஆள்கள் வந்து செல்வார்கள்.

ஊடகங்களும் இதுபற்றி ஓரிரு பக்கங்களில் கட்டுரைகளை வெளியிட்டு, தமது ஊடகதர்மத்தை நிலைநாட்டிவிடும்.

காதலர்கள் கவிஞர்களாயின் காதலர் தினக் கவிதை எழுதுவார்கள். அன்னை, தந்தை பாசம் மிக்க கவிஞர்களும் ஏதாவது கிறுக்குவார்கள்.



விஜயவீர

குறிப்பிட்ட இந்தத் தினங்கள் பற்றிய அடிப்படை அறிவோ பிரக்கையோ எனக்கில்லாதிருந்த ஒரு காலத்தில் இலங்கையில் 1977 ஆம் ஆண்டு மார்ச் மாதம் 18ஆம் திகதியன்று வெளியிடவேண்டிய மனித உரிமைகள் தொடர்பான பிரசுரத்தை நான் எழுத நேர்ந்தது.

அந்தப் பிரசுரம் அவ்வேளையில் சிறைகளில் அடைபட்டுக்கிடந்த அரசியல் கைதிகளை விடுவிக்க வேண்டும் எனக்கோரும் பிரசுரம்.

எமது இலங்கையில் காலம் காலமாக அரசியல் கைதிகள் சிறைகளில் வாழ்ந்துகொண்டே இருக்கிறார்கள். தமக்கு விடுதலை பெற்றுக்கொடுக்க அனைவரும் ஓரணியில் திரளுங்கள் என்று இலங்கை சிறைகளிலிருக்கும் தமிழ் அரசியல் கைதிகள் குரல் எழுப்பிக்கொண்டிருக்கும் செய்திகள் வெளியாகிக்கொண்டிருக்கும் இன்றைய நாளில், இந்தப் பதிவை எழுதுகின்றேன்.

அத்துடன் நாடாளுமன்ற ஆசனங்களில் அமர்ந்திருக்கும் தமிழ்த் தலைவர்கள் சிலர் தமிழ் அரசியல் கைதிகளின் விடுதலை கோரி தமது கையொப்பங்களுடன் வழங்கிய கோரிக்கை மனுவை தற்போதைய பிரதமர் மஹிந்த ராஜபக்ஷ முன்னிலையில் சில தலைவர்கள், முக்கவசம் அணிந்தவாறு இடைவெளி பேணி, பவ்வியமாக வழங்குவதையும் ஊடகங்களில் பார்த்திருப்பீர்கள்.

அண்மையில் மகசின் சிறைச்சாலையில் நிகழ்ந்த அனர்த்தங்கள் ஒரு புறம், சிறைச்சாலைகளுக்குள் வேகமாக பரவிவரும் கொரோனோ வைரஸின் தொற்று மறுபுறம் இருக்கையில் அதற்கு மத்தியில் இந்தக்காட்சியை நாம் பார்க்கின்றோம்.

அரசியல் கைதிகள்: சிவ்னும் இவ்னும்

தினேஷ் குணவர்த்தன



இற்றைக்கு 43 வருடங்களுக்கு முன்னர், நானும் சில சிங்கள, முஸ்லிம் தோழர்களும் இணைந்து எழுதிய அரசியல் கைதிகளை நிபந்தனைகளைதுவும் இன்றி விடுதலை செய்யவேண்டும் எனக்கோரும் மனுவை அச்சிட வழங்கி அதன் மூலப்பிரதியை பெற்று ஒப்புநோக்கினேன்.

எனது கையெழுத்தை தமிழில் அச்சுக்கோர்த்தவர் ஒரு தமிழ்ச் சகோதரி. அந்த அச்சகம் கொழும்பு கொம்பளித்தெருவில் மலே வீதியில் அமைந்த ஒரு சிங்கள தோழருக்குச் சொந்தமானது.

அங்குதான் நான் இன்றைய வெளிவிவகார அமைச்சர் தினேஷ் குணவர்த்தனாவையும் முதல் முதலில் சந்தித்தேன். அச்சமயம் அவர், அவரது தந்தை பிலிப் குணவர்த்தனாவின் மக்கள் ஐக்கிய முன்னணியின் செயலாளராக இருந்தார்.

அவரது தம்பி இந்திகா குணவர்த்தனா இலங்கை கம்யூனிஸ்ட் (மாஸ்கோ சார்பு) கட்சியிலிருந்தார்.

வீரகேசரியின் நீர்கொழும்பு பிரதேச நிருபராக எனது தொழில் வாழ்க்கையை ஆரம்பித்திருந்த காலப் பகுதியிலேயே சிறுகதை எழுத்தாளனாகவும் அறிமுகமாகியிருந்த நான் எதிர்பாராமல் அரசியல் பக்கம் திரும்பியதும் குறிப்பிட்ட 1976 - 1977 காலப்பகுதியில்தான்.

அதற்கு முன்னர் 1975 ஆம் ஆண்டில் ஒரு மாதம் வெளியான மல்லிகை இதழில் ஆசிரியத் தலையங்கத்தின் அடுத்த பக்கத்தில் அதன் ஆசிரியர் மல்லிகை ஜீவா வழக்கமாக எழுதும் மல்லிகைப் பந்தலின் கொடிக்கால்கள் என்ற பத்தியில் எனது படத்துடன் இவ்வாறு எழுதப்பட்டிருந்தது.

அதனை நான் எதிர்பார்க்கவில்லை. எனது படம் ஒன்று கேட்டு ஜீவா பல மாதங்களாக அலுப்புத் தந்து கொண்டிருந்தார்.

ஸ்ரேடியோவுக்குச்சென்று படம் எடுத்துக் கொடுக்கவும் கையில் பணம் இருக்கவில்லை. எனது 'சுமையின் பங்காளிகள்' முதல் கதைத்தொகுதியின் பின்புற அட்டைக்காக ஒரு படத்தை அவசியம் எடுக்கவேண்டியிருந்தது.

எனக்கு பாடசாலையில் சித்திரப்படத்தில் ஓவிய ஆசிரியராக இருந்த ரஸாக் மாஸ்டர் தமது வீட்டில் டொலர் ஸ்ரேடியோவை சிறியளவில் நடத்திக்கொண்டு, வீடுகளில் இடம்பெறும் பிறந்த நாள் கொண்டாட்டங்களிலும், கோயில்களில் நடைபெறும் திருமண வைபவங்களிலும் படம் எடுத்துக்கொண்டிருந்தார்.

அவரிடம் எனது நிலைமையை சொன்னதும் ஒரு கறுப்பு வெள்ளைப்படம் எடுத்துத் தந்தார். அதில் ஒன்று எனது புத்தகம் அச்சாகிய சாந்தி அச்சுத் திற்கும், மற்றொன்று மல்லிகை ஜீவாவிடமும் சென்றன.

ஜீவா அதனைப் பயன்படுத்தி இவ்வாறு எழுதியிருந்தார்.

ஒரு சறுசறுப்புள்ள இளைஞன். பொது வேலைகளில் தன்பகுதி மக்களை ஒருங்கு திரட்டி, இயக்கம் நடத்தும் போராளி. பின்தங்கியிருந்த பிரதேசப் பரப்பில் தனது வருகையாலும் இலக்கிய இயக்கத்தில் தன்னையும் ஓர் உறுப்பாக இணைத்துக்

கொண்டதினால், ஏற்பட்ட பரந்த பொறுப்புணர்ச்சியைப் பெற்றுக்கொண்டு வளர்ந்துவரும் எழுத்தாளன். நல்ல நண்பர்களுக்கு நல்ல இதயவசுத்தியான நண்பன். முற்போக்கு இயக்கத்தின் வெகுஜனக்கடமைகளைப் புரிந்துகொண்டு பணியாற்றும் தோழன், இவை அத்த

லெ.முருகபுதி

அன்று 1977 இல் சிறையிலிருந்த சிங்கள அரசியல் கைதிகளை விடுதலை செய்யக் கோரும் மனுவில் தமது கையொப்பங்களை இட்ட சிலர், இன்றைய ராஜபக்ஷ சகோதரர்களின் அரசில் அமைச்சர்களாக இருக்கிறார்கள். அவர்கள் தரப்பைச் சேர்ந்த சில நாடாளுமன்ற உறுப்பினர்கள் தற்போது சிறைகளில் அரசியல் கைதிகளே இல்லை எனச் சொல்கிறார்கள்.

னையையும் தன்னுள் அடக்கிக்கொண்டு இயங்கிவருவார்தான் திரு. லெ.முருகபுதி அவர்கள்.

நீர்கொழும்புப் பிறப்பிடமாகக் கொண்டு அங்கேயே வாழ்ந்துவரும் முருகபுதி, மல்லிகை கண்டெடுத்த நல்ல எதிர்காலத் தகைமையுள்ள எழுத்தாளர்.

அதிகம் பேசித் தம்பட்டம் அடிக்காமல் - இன்றைய இளம் எழுத்தாளர் பலரிடமுள்ள பலவீனங்கள் ஒன்று மில்லாமல் மௌனமாக இருந்து தனது பகுதிக்கும் பொதுவாக ஈழத்து இலக்கிய வளர்ச்சிக்கும் தொண்டாற்றி வருபவர்.

இவர் பிரபல தமிழக எழுத்தாளர் ரகுநாதன் அவர்களின் மிக நெருங்கிய உறவினர் என்பதும் இங்கு குறிப்பிடத்தக்கது.

கொழும்பிலும் நீர்கொழும்பிலும் மாதத்துக்கு ஒரு தடவையேனும் இவரைச் சந்திப்பதில் தவறாமாட்டேன். நல்ல உழைப்பாளி. மல்லிகையின் வளர்ச்சியில் பம்பரம் போலச் சுழன்று இயங்கிவருபவர்.



விக்கிரமபாகு

சமீபத்தில் இவர் எழுதி வெளிவந்த 'சுமையின் பங்காளிகள்' சிறுகதைத் தொகுதி முன்னுரையில் தன்னை இலக்கிய உலகத்துக்கு அறிமுகப்படுத்தியதே மல்லிகைதான் என நன்றியுணர்வுடன் குறிப்பிட்டுள்ளார்.

இந்த வார்த்தைகள் அவரைப்பொறுத்தவரை தேவையற்றவை என்றே நான் கருதுகிறேன்.

யாரும் நம்பிச் சிநேகம் வைத்துக்கொள்ளத்தக்க சகல சிறப்புப்பண்புகளும் இவரிடம் குடி கொண்டிருக்கின்றன. சமீபகாலத்தில் நமது நாட்டில் மிக வேகமாக எழுத்துத் துறையில் முன்னுக்கு வந்துள்ள இவர், நீர்கொழும்பின் பெயரையே இலக்கிய வட்டாரத்தில் முழுக்கப் பதித்துவிட்டார்.

மல்லிகைப் பந்தலின் கீழ் யாழ்ப்பாணத்தில் அறிமுகமான முதன் முதல் நாலே இவரது சிறுகதைத் தொகுதிதான் என்பதையும் இங்கு கூறிக்கொள்ள விரும்புகிறேன். -

இவ்வாறு மல்லிகை ஆசிரியர் என்னை பப்பா மரத்தில் ஏற்றிவிட்டதை பல ஈழத்து எழுத்தாளர்களும் பார்த்துவிட்டனர்.

அவர்களில் பலரும் மல்லிகை வாசகர்கள், மல்லிகையில் எழுதுபவர்கள். கொழும்பைச் சேர்ந்த பல மல்லிகை வாசகர்கள், எழுத்தாளர்களின் நண்பராக விளங்கிய மாணிக்ஸ் என நாம் அன்போடு அழைக்கும் ஆசிரியர் மாணிக்கவாசகர் அப்போது கொழும்பு விவேகானந்தா கல்லூரியில் பணியாற்றிக்கொண்டிருந்தார்.

(19ஆம் பக்கம் பார்க்க)

விபத்தில் சிகிச்சைபெற்ற நோயாளி வவுனியா வைத்தியசாலையில் சாவு!

வவுனியா - சைவப்பிரகாச மகனீர் வித்தியாலத்துக்கு அருகில் கடந்த 7 ஆம் திகதி இடம்பெற்ற விபத்தில் காயமடைந்த ஒருவர், சிகிச்சைக்காக வைத்தியசாலையில் சேர்க்கப்பட்டிருந்தார். இந்நிலையில் அவர் சிகிச்சை பலனின்றி கடந்த (வியாழக்கிழமை) உயிரி முந்துள்ளார் என வவுனியா வைத்திய சாலை தகவல்கள் தெரிவிக்கின்றன. அந்தப் பாடசாலையில் கல்விக்கும் தனது மகளை ஏற்றிச் செல்வதற்காக

மோட்டார்சைக்களில் பயணித்த அவரை, பட்டா ரக வாகனம் மோதியதில், அவர் படுகாயமடைந்தார். உடனடியாக மீட்கப் பட்டு வவுனியா வைத்தியசாலையில் சிகிச்சைக்காக சேர்க்கப்பட்டார். எனினும் அவர் சிகிச்சை பலனின்றி கடந்த வியாழன் உயிரிமுந்துள்ளார். இந்தச் சம்பவத்தில் வவுனியா ஓயார் சின்னக்குளத்தை சேர்ந்த க. சிறிஸ்கந்த ராயா (வயது 56) என்பவரே உயிரிமுந்துள்ளவராவார்.

யாழ். இணுவில் பகுதி மாணவனுக்கு தொற்று!


யாழ்ப்பாணம், மருதனார்மடம் கொத்தணி தொடர்பால் இணுவில் பகுதிய பாடசாலையொன்றில் கல்வி கற்றுவரும் 19 வயது உயர்தர வகுப்பு மாணவனுக்கும் கொரோனாத்தொற்று உறுதி செய்யப் பட்டுள்ளது எனத் தெரிவிக்கப்படுகிறது. மருதனார்மடம் கொத்தணியில் கடந்த வியாழக்கிழமை ஊவருக்கு தொற்றுறுதி செய்யப்பட்டிருந்தது. இவர்களில் ஒருவரே இணுவில் பகுதியைச் சேர்ந்த பாடசாலையொன்றில் உயர்தரத்தில் கலைப்பீடத்தில் கல்வி கற்றுவரும் மாணவன் எனத் தெரியவருகிறது.

இந்த மாணவன் யாழ்ப்பாணம் மற்றும் உடுவில் கல்வி வலயங்களுக்குட்பட்ட பாடசாலைகளுக்கு விடுமுறை அறிவிக்கப்படும் வரை பாடசாலைக்கு சென்று வந்துள்ளார் எனத் தெரிவிக்கப்படுகிறது. இதையடுத்து, அந்த மாணவனுடன் தொடர்புபட்டவர்கள் தொடர்பான விவரங்கள் சேகரிக்கப்பட்டு அவர்களையும் பரிசோதனைக்குட்படுத்துவதுடன் தனிமைப்படுத்தல் நடவடிக்கைக்கு உட்படுத்தும் பணிகளை அப்பகுதி சுகாதாரப் பிரிவினர் முன்னெடுத்து வருகின்றனர்.

அரசியல் கைதிகள்:

(10ஆம் பக்கத் தொடர்ச்சி)
நான், முற்போக்கு எழுத்தாளர் சங்கத்தின் எழுத்தாளர் கூட்டுறவுப் பதிப்பகத்தில் முழுநேர ஊழியனாக பணியாற்றிக்கொண்டிருந்தேன். அதில் அங்கம் வகித்த எழுத்தாளர்கள் பிரேமஜியும் சோமகாந்தனும் அந்த ஊழியத்திற்காக மாதம் 150 ரூபா அலவன்ஸ் தந்தார்கள். நானும் நீர் கொழும்பு - கொழும்பு என தினசரி பஸ்ஸுக்கு செலவு செய்து தினமும் பயணித்துக்கொண்டிருந்தேன். இந்தப்பயணங்களில்தான் இலக்கிய ஆர்வலர்கள் ஆசிரியர்கள் மாணிக்கவாசகரும் சிவராசாவும் எனக்கு அறிமுகமானார்கள். இருவருமே கம்யூனிஸ்ட் கட்சியின் ஆதரவாளர்கள். ஒருநாள் தினேரன்று மாணிக்ஸ், பூபதி & கொழும்பில் கல்வி அமைச்சு அமைந்திருக்கும் மலே வீதியில் எங்களுக்கு தொழிற்சங்கமான இலங்கை ஆசிரியர் சங்கம் இயங்குகிறது. மாலையில் அங்கே வரும். உமக்கு மற்றும் ஒரு வேலை காத்திருக்கிறது. என்றார். சங்கம் மாதாந்தம் தரும் 150 ரூபாவை வைத்துக் கொண்டு என்ன செய்வது, மேலதிக வேலையொன்று கிடைக்கவேண்டும் என யோசித்துக்கொண்டிருக்கையில், மாணிக்ஸ் அவர்களின் அழைப்பு பாலையெனத்தில் கண்ட மற்றும் ஒரு தண்ணீர் ஊற்றுப் போன்றிருந்தது. இலக்கிய எழுத்து, பத்திரிகை எழுத்து என்றிருந்த நான் அரசியல் எழுத்தாளனாக என்னை அறியாமலே மாற்றேற்றத்து அப்போதுதான். விதி சுமமா இருக்காது, திட்டமிட்டு அழைத்துச் செல்லும், இழுத்துவிட்டு விபரீத விளையாட்டுக்களும் விளையாடும். கவிழ்த்தும் விடும். எஞ்சுவது புத்திக்கொள்முதல் மாதிரித்தான். மாணிக்ஸ் சொன்னவாறு அங்கே சென்றேன். ஆசிரியர் சங்கத்தின் அப்போதைய தலைவர் எச்.என். பெர்னாண்டோ, செயலாளர் சித்ராஸ் ஆகியோரை மாணிக்ஸ் எனக்கு அறிமுகப்படுத்தினார். எனக்கு மொழிபெயர்ப்பு வேலைகளும் ஆசிரியர் சங்கத்தின் உத்தியோகபூர்வ வெளியீடான 'ஆசிரியர் குரல்' இதழை ஒப்புநோக்கி (Proof) பார்த்து செம்மைப்படுத்தும் (Edit) வேலையும் தரப்பட்டது. அங்கும் மாதாந்தம் 150 ரூபா அலவன்ஸ் தருவதாகச் சொன்னார்கள்.

வின்தீர்ப்பின் பிரகாரம் சிறைகளில் தண்டனை அனுபவித்துக்கொண்டிருந்த நோக்கண விஜேவீரா, லயனல் போப்பகே உட்பட நூற்றுக்கணக்கான இளைஞர்களை விடுதலை செய்யக் கோரும் ஆர்ப்பாட்டங்களும் கையொப்பங்கள் திரட்டும் இயக்கமும் தொடங்கியது. இலங்கை ஆசிரியர் சங்கம் இந்தப்போராட்டத்தில் தீவிரமாக இறங்கியதனால் நானும் அதில் உள்வாங்கப்பட்டேன்.



ஜே.ஆர். ஜெயவர்தன

டேன். அதற்காகத்தான் இந்த அங்கத்தின் தொடக்கத்தில் குறிப்பிட்ட பிரசுரத்தை எழுதி அச்சுத்திற்கு கொடுத்துப் பெற்றேன். அதற்கு சில தினங்களுக்கு முன்னர் ஆசிரியர் சங்கம் அமைந்த வீதியில் இருந்த மற்றும் ஒரு இடதுசாரி தொழிற்சங்கத்தின் பணிமனையில் அந்தப் பிரசுரத்தில் கையொப்பம் இட்டவர்களின் கூட்டம் நடந்தது. அந்த ஆண்டு (1977) ஏப்ரல் மாதம் 27 ஆம் திகதி மாலை 3.00 மணிக்கு கொழும்பு ஹயிர் பார்க்கில் மாபெரும் கூட்டம் ஏற்பாடு செய்வதற்கான ஆலோசனைக் கூட்டம் அது. அதில் கலந்துகொண்டவர்கள்: குமாரி ஜயவர்தனா, என். சண்முகதாசன், பிரின்ஸ் குணசேகரா, வாசுதேவ நாணயக்கார, தினேஷ் குணவர்தனா, இந்திகா குணவர்தனா, நந்தா எல்லாவல, மஹரிந்த விஜேசேகர, விக்கிரமபாகு கருணாரத்தன், ரெஜி ஸ்ரீவர்தன, கார்லோ பொன்சேக்கா, டி. ஜி. ஜி. தர்மசேகர, சுனிலா அபேசேகர உட்பட பலர். அதில் கலந்துகொண்டு நானும் எமது முற்போக்கு எழுத்தாளர் சங்கத்தின் சார்பில் கையொப்பம் இட்டேன். அவர்களில் சிலர் நாடாளுமன்ற உறுப்பினர்களாகவும் அப்போது அங்கம் வகித்திருந்தனர். கொழும்பு ஹயிர் பார்க்கே கூட்டத்தை தொடர்ந்து தென்னிலங்கையெங்கும் அரசியல் கைதிகளை விடுதலை செய்யவேண்டும் என்ற கோரிக்கையுடன் கூட்டங்கள் நடத்தினோம். கையொப்பம் சேகரித்தோம். எமது நீர்கொழும்பு கூட்டத்திற்கு தோழர்கள் சண்முகதாசன், லெஸ்லி குணவர்தனா, வாசுதேவ நாணயக்கார ஆகியோரையும் அழைத்தோம். ரீமாவோ பண்டாரநாயக்காவின் அன்றைய அரசில் அங்கம் வகித்த சமசமாஜக்கட்சியிலிருந்து வாசுதேவ நாணயக்காரவும் விக்கிரமபாகு கருணாரத்தினவும் வெளியேறி நவசமமாஜக் கட்சியைத் தொடங்கிவிட்டனர். சீவியத்துக்கு தொழில்தேடி வந்த எனது வாழ்வை அரசியல் பக்கம் இழுத்து விட்டனர்களே... என்று ஒருநாள் மாணிக்ஸிடம் சொன்னேன். எல்லாம் அனுபவம்தான். என்று மாதிரி அவர் பதில் சொன்னார். கூட்டரசாங்கத்திலிருந்த இடதுசாரிகளில் முதலில் சமசமாஜக்கட்சியினரும் பின்னர் கம்யூனிஸ்ட் கட்சியினரும் வெளியேறினர். அதனால் பயனும் பலனும் அடையப்போவது முதலாளித்துவ ஊக்கிய தேசியக்கட்சி தான் என்பது எனக்குத் தெளிவாகியது. நாடாளுமன்றத்தில் பீலிக்ஸ்டயல் பண்டாரநாயக்காவை

கலாநிதி என். எம். பெரேரா 'சாத்தான்' என்று விமர்சிக்கும் அளவுக்கு முரண்பாடுகள் முற்றியதன் எதிரொலியே கூட்டரசாங்கத்தின் வீழ்ச்சி. 1977 பொதுத்தேர்தலில் இடதுசாரிகள் ஊக்கிய முன்னணி அமைத்து தேர்தல் களத்தில் இறங்கினார்கள். நான் நீர்கொழும்பில் பிரசாரங்களில் ஈடுபட்டேன். கொல்வின் ஆர். டி. சில்வா, என். எம். பெரேரா, பீட்டர் கெனமன் ஆகியோருடன் மேடைகளில் தோன்றித் தமிழில் முழங்கினேன். மாணிக்ஸ் ஓர் அரசாங்க ஆசிரியராக கடமையாற்றியமையால் கொழும்பில் பீட்டர் கெனமனுக்காக மேடைகளில் ஏறாமல் பிரசாரங்களில் ஈடுபட்டார். ஊக்கிய தேசியக் கட்சி பதவிக்கு வந்தால் நிச்சயம் அரசியல் பழிவாங்கல் நடக்கும் என்பது அவருக்குத் தெரியும். அக்காலப் பகுதியில் கொழும்பு விவேகானந்தா கல்லூரியில் அதிபராக இருந்த மகேசன், உப அதிபராக இருந்த எஸ். பி. நடராஜா, மதியம் ஆரம்பிக்கும் பாடசாலையின் தலைமை ஆசிரியராகவிருந்த சிவராசா மாஸ்டர் ஆகியோரும் கம்யூனிஸ்ட் கட்சி சார்புள்ளவர்கள். அவர்கள் பீட்டர் கெனமனுக்காக வேலை செய்தார்கள். தொண்டமானின் இலங்கைத் தொழிலாளர் காங்கிரஸ் கொழும்பு மத்தியிலிருந்த தமிழ் வாக்காளர்களைக் கவனத்தில் எடுத்து செல்லச்சாமியை களமிறக்கியது. பீட்டர் கெனமனுக்கு கிடைக்கவிருந்த தமிழ் வாக்குகள் சிதறடிக்கப்பட்டன. தேர்தலில் இருவருமே தோல்வி கண்டனர். கொழும்பு மத்தியமூன்று அங்கத்தவர் தொகுதி என்பதனால் பிரேமதாஸவும், ஜபீர் ஏ. காதரும் ஊக்கிய தேசியக் கட்சியின் சார்பிலும் ஹலீம் இக் ஸ்ரீலங்கா சுதந்திரக்கட்சியின் சார்பிலும் வெற்றி பெற்றனர். மாணிக்கவாசகரிடம் நாடாளுமன்றப் பாதையின் போலித்தனங்கள் பற்றி விவாதிக்க நேர்ந்தது. அந்த இளம் பருவத்திலேயே இலங்கையின் எதிர்காலம் குறித்த கவலைகள் மனதில் எழுந்தபோதிலெல்லாம் மாணிக்ஸ் ஸ்டன் விவாதிப்பேன். அவர் என்னைப் பிரேமஜியிடம் அனுப்புவார். எனினும் ஒரு தெளிவும் கிடைக்கவில்லை. ஆசிரியர் சங்கத்தினதும் முற்போக்கு எழுத்தாளர் சங்கத்தினதும் வேலைகளில் தொடர்ந்தேன். ஜே. ஆர். ஜயவர்தனா தலைமையில் அறுதிப்பெரும் பான்மை பெற்ற ஊக்கிய தேசியக்கட்சி ஆட்சி அமைத்தது. இடதுசாரிகள் தோற்றனர். அமிர்தலிங்கம் எதிர்க்கட்சித் தலைவர் ஆனார். 1977 இல் பதவிக்கு வந்ததும் முதல் வேலையாக குற்றவியல் நீதி ஆணைக்குழுவை (Criminal Justice Commission) இரத்துச் செய்த ஜே. ஆர். சிறையிலிருந்த அனைத்து அரசியல் கைதிகளையும் விடுதலை செய்தார். ஜனாதிபதி ஜே. ஆர். ஜயவர்தனா, தன்னிடமிருந்த நிறைவேற்று அதிகாரத்தை பிரயோகித்து அன்று அதனைச் செய்தார். அன்று 1977 இல் சிறையிலிருந்த சிங்கள அரசியல் கைதிகளை விடுதலை செய்யக் கோரும் மனுவில் தமது கையொப்பங்களை இட்ட சிலர், இன்றைய ராஜபக்ஷ சகோதரர்களின் அரசில் அமைச்சர்களாக இருக்கிறார்கள். அவர்கள் தரப்பைச் சேர்ந்த சில நாடாளுமன்ற உறுப்பினர்கள் தற்போது சிறைகளில் அரசியல் கைதிகளே இல்லை எனச் சொல்கிறார்கள். ராஜபக்ஷ சகோதரர்களிடம் நிறைவேற்று அதிகாரம் இருக்கிறது. ஆனால், தமிழ் அரசியல் கைதிகளின் எதிர்காலம் தொடர்ந்தும் கேள்விக்குரியாக இருக்கிறது. 1987 இல் இலங்கை - இந்திய ஒப்புநோக்கம் வந்தபோது, பூசா முகாம் உட்பட பல தடுப்பு முகாம்களிலிருந்து ஆயிரக்கணக்கான தமிழ் அரசியல் கைதிகள் அனைவரும் நிபந்தனைகள் எதுவுமின்றி பொதுமன்னிப்பின் கீழ் விடுதலை செய்யப்பட்டனர். அதே ஜே. ஆர். ஆட்சியில் 1983 நடுப்பகுதியில் வெலிக்கடை சிறையிலிருந்து ஊம்பதிற்கும் மேற்பட்ட தமிழ் அரசியல் கைதிகள் படுகொலை செய்யப்பட்டனர். வெலிக்கடை சிறையிலிருந்து மட்டக்களப்பு சிறைக்கு மாற்றப்பட்டு, அங்கிருந்து தப்பிச்சென்றவர்களில் ஒருவரான டக்ளஸ் தேவானந்தா இன்றைய ராஜபக்ஷக்களின் ஆட்சியில் அமைச்சராக பதவி வகிக்கிறார். சர்வதேச மனித உரிமைகள் பற்றி ஊடகங்களும் உலக நாடுகளும் அரசியல் அவதானிகளும் இன்றும் பேசிக்கொண்டிருக்கிறார்கள்.



டக்ளஸ் தேவானந்தா

வேலையை ஏற்றுக்கொண்டேன். தினமும் கொழும்பு சென்று ஆசிரியர் சங்கத்தினதும் முற்போக்கு எழுத்தாளர் சங்கத்தினதும் வேலைகளைச் செய்தேன். கொழும்புக்கு தனது மகன் வேலைக்குப்போகிறான் என்ற மகிழ்ச்சியில் அம்மாதினமும் எனக்கு சேற்றுப்பார்சல் தந்து அனுப்பினார்கள். மாணிக்கவாசகரின் அண்ணன் குமாரசாமி கம்யூனிஸ்ட் கட்சியின் மத்திய குழுவில் இருந்தவர். இன்னும் மொரு குமாரசாமியும் இருந்தார். அவர் பொன். குமாரசாமி. மாணிக்ஸின் அண்ணன் ஸி. குமாரசாமி. அதனால் கம்யூனிஸ்ட் கட்சி மற்றும் முற்போக்கு முகாமில் அவர்கள் ஸி. கும், என்றும் பி. கும் எனவும் அழைக்கப்பட்டார்கள். 1970 இல் பதவிக்கு வந்த ஸ்ரீமாவோ பண்டாரநாயக்காவின் தலைமையில் அமைந்த ஸ்ரீலங்கா சுதந்திரக் கட்சி, சமசமாஜக்கட்சி, கம்யூனிஸ்ட் கட்சி கூட்டரசாங்கத்தின் தேர்நிலவுகாலம் 1976 இல் அஸ்தமித்துக்கொண்டிருந்தது. அதற்குப் பல காரணங்கள் இருந்தன. தொழிற்சங்கங்களின் வேலை நிறுத்தப்போராட்டத்தில் ஆசிரியர் சங்கமும் குதித்தது. அத்துடன் 1971 இல் நடந்த ஏப்ரல் கிளர்ச்சியில் பங்கேற்று குற்றவியல் நீதி ஆணைக்குழு

கொரோனா வைரஸுக்கு முடிவுகட்ட இலங்கையில் 37 மருந்து வகைகள்!

இராஜாங்க அமைச்சர் சிசிர ஜயகொடி தகவல்

கொரோனா வைரஸ் ஒழிப்புக்கு உள் நாட்டில் தயாரிக்கப்பட்ட 37 மருந்து வகைகளின் தரம் தொடர்பில் ஆராய ஆலோசனை வழங்கப்பட்டுள்ளது.

சுதேச மருத்துவம் தொடர்பான இராஜாங்க அமைச்சர் சிசிர ஜயகொடி, உள்நாட்டு வைத்திய தேசிய சபை மற்றும் ஆயுர்வேத திணைக்களம் ஆகியவற்றுக்கு இவ்வாறு ஆலோசனை வழங்கியுள்ளார்.

இந்த மருந்து வகைகளின் நோய் எதிர்ப்புத் தரத்தின் சாதக தன்மை தொடர்பில் ஆராய்ந்து, அடுத்தகட்ட நடவடிக்கைகளை முன்னெடுக்க அவர் இந்த நிறுவனங்களுக்கு ஆலோசனை வழங்கியுள்ளார்.

இதன்படி, இந்த மருந்து வகைகளின் தரம் தொடர்பில் ஆராய உணவு ஒளடத



ஆயுர்வேதம் திணைக்களம் மற்றும் உள் நாட்டு வைத்திய தேசிய சபை ஆகியன நடவடிக்கைகளை முன்னெடுத்துள்ளன. தனிமைப்படுத்தல் நிலையங்களிலும் இராணுவத்தினர் மற்றும் கடற்படையினருக்கு இந்த மருந்து வகைகள் வழங்கப்பட்டுள்ளன எனத் தகவல்கள் வெளியாகியுள்ளன.

மட்டக்களப்பில் தீவிரமடையும் டெங்கு 63 வீடுகளில் இன நுளம்புகள் உள்ளன!

163 வீடுகளில் சோதனை

மட்டக்களப்பு மாவட்டத்தில் தீவிரமாக டெங்கு நோய் பரவி வருகிறது. இந்த ஆண்டு இதுவரையான காலப் பகுதியில் 2 ஆயிரத்து 887 பேர் டெங்கு நோயால் பாதிக்கப்பட்டுள்ளனர் எனப் பிராந்திய சுகாதார சேவைகள் திணைக்களம் தெரிவித்துள்ளது.

மட்டக்களப்பு மாநகர சபை பிரதேசத்தில் டெங்கு நோய் பரவலைத் தடுக்க மட்டக்களப்பு சுகாதார வைத்தியதிகாரி பணிமனை பாரிய நடவடிக்கைகளை மேற்கொண்டுள்ளது.

கடந்த வியாழக்கிழமை முழு நாளும மட்டக்களப்பு பெரிய உப் போடை பிரதேசத்தில் மேற்கொள்ளப்பட்ட விசேட தேடுதலின்போது 163 வீடுகளில் சோதனையிடப்பட்டன.

அவற்றுள் 63 வீடுகளில் டெங்கு நுளம்புகள் கண்டுபிடிக்கப்பட்டு எச் சரிக்கை நோட்டீஸ்கள் வழங்கப்பட்டமையுடன், இரு தினங்களில் தூய்

சீன இறக்குமதி ரின் மீன்களை திருப்பி அனுப்ப நடவடிக்கை!

இலங்கை கட்டளைகள் நிறுவனத்தால் நிராகரிக்கப்பட்ட ரூபா 384 மில்லியன் மதிப்புள்ள 768 மெட்ரிக் தொன் ரின் மீன்களை கொண்ட 48 கொள்கலன்களை மீண்டும் சீனாவுக்கு திருப்பி அனுப்பத் தீர்மானிக்கப்பட்டுள்ளது.

இறக்குமதி செய்யப்பட்ட ரின் மீன்களில் நிராகரிக்கப்பட்ட இருப்புக்களைக் கொண்ட முதல் இரண்டு கொள்கலன்கள் கடந்த வியாழக்கிழமை மாலை 4 மணிக்கு அனுப்பப் படவுள்ளன என இலங்கை சுங்க ஊடக செய்தித் தொடர்பாளர் சனில் ஜெயரத்ன தெரிவித்துள்ளார்.

இறக்குமதி செய்யப்பட்ட ரின் மீன்கள் இலங்கை கட்டளைகள் நிறுவனத்தின் எஸ்.எல்.எஸ். 591 2014 தரச் சான்றிதழுடன் இணங்காமையால் குறித்த ரின் மீன்கள் நிராகரிக்கப்பட்டன.

ஏற்கனவே 2017 ஆம் ஆண்டு இங்கிலாந்திலிருந்து சட்டவிரோதமாக இறக்குமதி செய்யப்பட்ட குப்பை கொள்கலன்களை மீள் ஏற்றுமதி செய்வதற்குத் தீர்மானிக்கப்பட்டது. இறக்குமதி செய்யப்பட்ட 260 கொள்கலன்களில் ஒக்ரோபர் மாதம் 21 கொள்கலன்களையும் நவம்பரில் 82 கொள்கலன்களையும் இங்கிலாந்துக்கு திருப்பி அனுப்பியிருந்தமை குறிப்பிடத்தக்கது.

மோட்டார் வாகனப் போக்குவரத்துத் திணைக்களத்தின் ஊழியர்கள் 600 பேருக்கு உடனடியாக இடமாற்றம்!

மோட்டார் வாகனப் போக்குவரத்துத் திணைக்களத்தின் 600 ஊழியர்கள் உடனடியாக இடமாற்றப்பட்டுள்ளனர். உடனடியாக அமலுக்குவரும் வகையில் இந்த இடமாற்றம் வழங்கப்பட்டுள்ளது எனத் திணைக்களத்தின் ஆணையாளர் நாயகம் சட்டத்தரணி சுமித் அழககோன் தெரிவித்துள்ளார்.

கொள்ளப்பட்டுள்ளது எனவும் அவர் குறிப்பிட்டுள்ளார். கடந்த ஜனவரி மாதத்தின் பின்னர் சேவையில் இணைத்துக் கொள்ளப்பட்ட வர்கள் மாத்திரமே தொடர்ந்தும் திணைக்களப் பணியில் ஈடுபடுவார்கள் எனவும் ஆணையாளர் நாயகம் கூறியுள்ளார். இவ்வாறு இடமாற்றம் செய்யப்பட்ட வர்கள் ஏனைய அரசு திணைக்களங்களுக்கே இடமாற்றம் செய்யப்பட்டுள்ளமை குறிப்பிடத்தக்கது.

CNR world wide Express
International Courier & Cargo Service.

உள்நாடு, வெளிநாடுகளுக்கான அதிவேக, மிதவேக தபால், பொதிகள் பரிமாற்று சேவை.

அனுப்பும் பொதிகளுக்கான காப்புறுதி உத்தர வாதம்.

கடல் ஆகாய மார்க்க பெரிய சரக்கு பரிமாற்ற சேவை.

வீடு, அலுவலகங்களில் இருந்தவாறு அனுப்பும் வசதி.

அனுப்பும் பொதிகளை இலைய தளத்தில் கண்காணிக்கும் வசதி.

இல. 401, மணிக்கூட்டு கோபுரவீதி, (பெருமாள் கோவில் அருகமை) யாழ்ப்பாணம்.

Tel - 021 567 4145
Mob - 077 2931062

அன்னை விரைவுப் பொதிகள் சேவை

3-6 நாட்கள்

077 8889388
075 3303500
070 3303500

லண்டன் >> 1000/=

பிரான்ஸ் டென்மார்க் ஜேர்மனி கொலன்ட் >> 1150/=

அமெரிக்கா கனடா >> 1450/= (11 kg க்கு மேல்)

யாழ்ப்பாணம் சங்கானை கல்வியங்காடு ஆவரங்கால் நெல்லியடி	சங்கத்தானை யளை கிளிநொச்சி புதுக்குடியிருப்பு முல்லைத்தீவு	கனகராயன்குளம் மல்லாவி மன்னார் வவுனியா கொழும்பு
------------------------------------------------------	-----------------------------------------------------------	------------------------------------------------

கல்யாணமாலை

வட சர்வதேச திருமண சேவை

<p>மணமகள் விவரம்</p> <p>பிறந்த திகதி - 1991.06.05 மதம் - இந்து V நடசத்திரம் - சதயம் செவ் - 02இல் பாவம் - 41 1/4 கல்வி - பட்டதாரி தொழில் - வங்கி வேலை எதிர்பார்ப்பு - வெளிநாடு</p>	<p>மணமகள் விவரம்</p> <p>பிறந்த திகதி - 1991.03.13 மதம் - இந்து V நடசத்திரம் - அவிட்டம் 1 பாவம் - 28 செவ் - 08இல் கல்வி - கனடா பட்டதாரி தொழில் - கனடா PR எதிர்பார்ப்பு - கனடாவில் மணமகள் தேவை.</p>
---------------------------------------------------------------------------------------------------------------------------------------------------------------------------------------------------------------	-------------------------------------------------------------------------------------------------------------------------------------------------------------------------------------------------------------------------------

Kalyanamalai Vada.com தினசரி முகநூலிலும், யாழ் காலைக்கதிர் பத்திரிகையில் காலைமீலும் மாலைமீலும் வெளிவரும் மணமக்களை நிற்களை தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பம் படிவத்தினை புத்தகக் கடைகளிலும், பத்திரிகை விற்பனை நிலையங்களிலும் வாங்கி விண்ணப்பியுங்கள், முக நூலிலும் விண்ணப்பம் உண்டு. அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை.

உப அலுவலகம், சந்தை வீதி, இமையானன் மேற்கு, உடுப்பிட்டி.

☎ 077 3434 415
☎ 077 8578 528

பசுமை உயிரியல் கூட்டுப்பசுமை

பச்சை இலைகள், தாவர கழிவுகள், கரி ஆகிய மூலப்பொருட்களால் தயாரிக்கப்பட்டது. விலங்குக் கழிவுகள் அற்றது.

சாதாரண கூட்டுப்பசுமைகளைவிட மிக மிக அதிகமான நுண்ணுயிரிகளையும் தாவர போசண மூலங்களையும் தன்னகத்தே கொண்டது.

பொருளை உள்படக்கம்:		
நேரடி கரணி	25.7	25%
கடகணி (கல்தீர்ந்து) N	2.0	3.5%
முடிவாணி (கல்தீர்ந்து) P	0.5	1.0%
முடிவாணி (கல்தீர்ந்து) K	0.2	0.6%

Ca, Mg, Mn, Zn, Fe, Cu ஷப்பிரிந்துள் நுண்பு தாவர நுண் போசண மற்றும் போசண இலகப்பங்

021 492 7778 pasumailanka@gmail.com www.pasumai.lk facebook.com/pasumaiagri

அமரர் பேணாட மதுரநாயகம் நினைவுக் கவிதைப் போட்டி

போட்டி 2 பிரிவுகளாக நடைபெறும்

1. பாடசாலை மாணவர்களுக்கானது (தரம் 1 முதல் 12 வரை)

“கை கழுவினார்கள்.....”

2. பெரியவர்களுக்கானது (வயது எல்லை கிடையாது)

“முகத்தின் முகவரிசைத் தொலைத்தோம்.....”

பரிசுத் தொகை:

பாடசாலை மாணவர்களுக்கு

1ம் பரிசு - 3000/=

2ம் பரிசு - 2000/=

3ம் பரிசு - 1000/=

பெரியவர்களுக்கு

1ம் பரிசு - 5000/=

2ம் பரிசு - 3000/=

3ம் பரிசு - 1000/=

- ❖ 30 வரிகளுக்கு உட்பட்டதாக இருத்தல்.
- ❖ புதுக்கவிதையாக / மரபுக்கவிதையாக இருக்கலாம்.
- ❖ நிச்சயம் சுயமாக வரைந்த, தனது சொந்த கையெழுத்துடன்
- ❖ அனுப்பிவைக்க வேண்டும்.

நோக்கம் :-

காலச் சூழ்நிலையில் விடுமுறைப்பொழுதில் மனதை ஒருமுறை மகிழ்விக்க

இறுதித் திகதி: - 31.12.2020

போட்டி முடிவுகள் 14.01.2021 பொங்கல் தினத்தன்று

காலைக்கதிர் பத்திரிகையில் வெளியிடப்படும்.

உங்கள் ஆக்கங்களை எமக்கு தபால் மற்றும் மின்னஞ்சல் ஊடாக அனுப்பிவைக்கவும்.

ஆக்கங்கள்
அனுப்பவேண்டிய
முகவரி

தபால் :-

அமரர் பேணாட நினைவுக் கவிதைப்போட்டி

காலைக்கதிர்

இல. 30, கல்லூரி வீதி,

யாழ்ப்பாணம்.

மின்னஞ்சல் :- kalaikkathiradv@gmail.com



சிறந்த 10 ஆக்கங்களுக்கு SOORYA நத்தார் பரிசுப் பொதிகள்!!

இந்த பண்டிகைக் காலத்தில் சூர்யாவிடமிருந்து 4,000 ரூபா பெறுமதியான பரிசுப்பொதிகளை வெல்லுங்கள்!!

நீங்கள் செய்ய வேண்டியது:- [fb.com /Sun Match](https://www.facebook.com/Sun-Match)

1. எமது சூர்யா Sun Match Facebook page ஐ Like செய்து போடிக்கான Post ஐ உங்களது timeline இல் Share செய்யுங்கள்.

2. சூர்யா மெழுகுவர்த்திகளைக் கொண்டு நீங்கள் தயாரித்த அலங்காரத்தைப் புகைப்படமெடுத்து அதனை எமது page இல் comment செய்யுங்கள் (சூர்யா மெழுகுவர்த்திப் பெட்டி யொன்று அருகில் தெரியும் விதமாக புகைப்படமெடுக்கவும்).

3. அதில் 5 நண்பர்களை Tag செய்யுங்கள்.

போட்டி முடிவுத் திகதி **30.12.2020**

சூர்யா மெழுகுவர்த்திகள் 2 அளவுகளில் கிடைக்கின்றன.

மேலதிக விபரங்களுக்கு 0773598440 என்ற இலக்கத்தை தொடர்புகொள்ளவும்.



23

ஆவது
இதழ்
வெளிவந்து
விட்டது

அனைத்து
முகவர்களிடமும்
கேட்டு
வாங்குங்கள்

செம்மண்

முகம் | தாள் 23 வாரியல் ஆண்டு 2051, 19 - 25 வாரியல் 2020 வாரியல் பக்கங்கள் 24 விலை ரூபா 50

**நான் எதையும்
மறைக்கவில்லை
மனம் திறக்கிறார்
சத்தியமூர்த்தி**

கொ

செம்மண் இதழ் "நான் எதையும் மறைக்கவில்லை" என்கிறார் சத்தியமூர்த்தி. சத்தியமூர்த்தி தான் மறைக்கவில்லை. சத்தியமூர்த்தி தான் மறைக்கவில்லை. சத்தியமூர்த்தி தான் மறைக்கவில்லை.

மருதனார்மடம்
கொத்தணி
நடந்தது என்ன
போன்ற
விவரங்களுடன்

**சூடான அரசியல்
மற்றும்
சமூகம் சார்
கட்டுரைகளுடன்**

வாசகர்களின் நன்மதிப்பைப் பெற்ற பல்சுவை வார இதழ்